

قرنتيانو ته د پولوس رسول لومړی ليک

د کتاب پېژندنه

پولوس رسول دا ليک په

قرنتوس ښار کې د عیسی مسیح

پيروانو ته ليکلی دی. د پولوس په

وخت کې قرنتوس يو د لویو او

مشهورو يوناني ښارونو څخه ؤ چې

بېلابېل قومونه په کې اوسېدل. دا

ښار د خپلې سوداګرۍ، يوناني دود

او دستور، بې حده عیش او عشرت،

اخلاقي فساد او د مختلفو مذهبونو
او فلسفو د شتون له امله مشهور
شوی ؤ.

د مسیحیانو ټولنه چې کلیسا
نومېږي، د قرنټوس په بناړ کې د
پولوس د خدمت او زېږي رسونې
په نتیجه کې پرانیستل شوي وه (د
رسولانو عملونه ۱۸ فصل وگورئ).
په دې لیک کې پولوس د هغو
پوښتنو په اړه بحث کوي چې د
قرنټوس ایماندارانو د عیسوي ژوند
او عقیدوي موضوعگانو په اړه

درلودلې.

د پولوس اصلي اندېښنه د ځينو

ستونزو په اړه وه لکه بې اتفاقي، د

کلیسا د غړو ترمنځ اخلاقي فساد، د

واده او نامشروع جنسي اړیکو په

اړه پوښتنې. هغه همدا شان د وجدان

په موضوع، په کلیسا کې د نظم او د

روح القدس د ډالۍ په اړه ځینې

شیان لیکلي دي. پولوس د مړو

څخه د عیسی مسیح د بیا ژوندي

کېدلو په اړه هم تعلیم ورکوي او دا

چې د دې حقیقت پوهېدل خومره

مونږ ته اميد راکوي. پولوس د
خدای د کلام په بڼه پوهېدلو سره
بنایي چې د عیسی مسیح پیغام
څنگه دا ډول پوښتنو ته ځوابونه
ورکوي.

د دې لیک دیارلسم فصل په
ځانگړې توگه شهرت لري. په دې
فصل کې مینه د غوره الهي ډالی په
توگه معرفي شوې ده چې خدای یې
خپلو ایماندارانو ته ورکوي.

د موضوعگانو لست

د ليک سرريزه: ۱:۱ - ۹

په کليسا کې بايد بې اتفاقي نه

وي: ۱:۱۰ - ۴:۲۱

د ايماندار دپاره په کور او ټولنه

کې د بنو اخلاقو لرل: ۵ - ۷

فصلونه

د هغو خوږو په اړه پوښتنې چې

بتانو ته وړاندې کيږي: ۸:۱ - ۱۱:۱

د عبادت د طريقو په اړه

لارښوونې: ۱۱:۲ - ۱۴:۴۰

د مسیح او د مرو بیا راژوندي

کېدل: ۱۵ فصل

د محتاجو ایماندارانو دپاره د

مالي مرستو راتپولول: ۱: ۱۶-۴

د راتلونکي سفر دپاره د پولوس

نقشه او وروستي پیغامونه او

حکموونه: ۵: ۱۶-۲۴

① دا لیک د پولوس له خوا دی

چې د خدای د ارادې له مخې ورته

بلنه ورکړل شوه چې د عیسی مسیح

رسول وي او همدارنگه زمونږ د

ورور سوستینیس له خوا نه (۲) د

خدای کلیسا ته چې په قرنټوس کې

ده، یعنی هغو خلکو ته چې د عیسی

مسیح په نوم سپېڅلي شوي دي او د

خدای له خوا ورته بلنه ورکړل

شوي ده چې د هغه سپېڅلي خلک

اوسي او هغو ټولو ته چې په

هرځای کې د عیسی مسیح نوم چې

د هغوی او زموږ څښتن دی،

یادوي. (۳) زموږ د پلار خدای او

څښتن عیسی مسیح فضل او

سلامتي دې وي په تاسو باندې.

شکرگزارِي

④ زه تل د هغه فضل په خاطر

چې خدای د عیسی مسیح په وسیله

په تاسو باندې وکړ، شکر وباسم. ⑤

حکمه چې د مسیح په وسیله خدای

تاسو په هر لحاظ او په هر ډول

خبرواترو او پوهه کې شتمن کړي

یئ. ⑥ له دې امله د مسیح په هکله

زمونږ شاهدي په تاسو کې ثابته

شوه. ⑦ په داسې حال کې چې

تاسو زمونږ د خښتن عیسی مسیح

بېرته راتللو ته سترگې په لاره یئ،

نو تاسو سره د روحاني نعمتونو هېڅ
کمی نشته. ⑧ خدای به تاسې تر
آخره پورې ټینګ وساتي، ترڅو
زمونږ د څښتن عیسی مسیح د
راتللو په ورځ بې عیبه اوسئ. ⑨
خدای په خپله وعده وفادار دی،
هغه تاسو رابللي یی چې د هغه د
زوی یعنی زمونږ د څښتن عیسی
مسیح سره شراکت ولری.

په کلیسا کې باید بې اتفاقي نه وي

⑩ ای خویندو او ورونو! زمونږ
د څښتن عیسی مسیح په نوم ستاسو

نه غوښتنه کوم څه چې وايي په هغو

کې سره جوړ راشي او ستاسو په

منځ کې دې بې اتفاقي نه وي، بلکې

په يو فکر او يو مقصد يو د بله سره

يووالی ولري. (۱۱) ځکه چې ای

خويندو او ورونو! د خلويي خور د

کورني ځينو خلکو ماته خبر راکړ

چې ستاسو په منځ کې شخړې

روانې دي. (۱۲) زما مقصد دا دی چې

ستاسو څخه يو وايي: «زه د پولوس

پيروي کوم» او بل وايي: «زه د

اپولوس پيروي کوم» او بل وايي:

«زه د پطروس پيروي کوم» او بل

وايي: «زه د مسيح پيروي كوم.» (۱۳)

ايا مسيح په ډلو باندي ووپشل شو؟
ايا پولوس ستاسو دپاره په صليب
باندي خوړند كړاى شو؟ ايا تاسو د
پولوس په نوم د تعميد غسل
اخىستى دى؟

زه د خداى شكر كوم چې (۱۴)

پرتله له كرسپوس او گايوس نه ما په
تاسو كې بل چاته د تعميد غسل نه
دى وركړى. (۱۵) نو بيا هېڅوك نه
شي كولاى ووايي چې تاسو زما د
شاگردانو په توگه د تعميد غسل

اخيستی دی. (۱۶) هو، ما د استيفان
کورنی ته هم د تعمید غسل ورکړی
دی، خو نور زما په یاد نه دي چې
بل چاته به مې د تعمید غسل
ورکړی وي. (۱۷) ځکه چې مسیح زه
د دې دپاره نه يم رالېږلی چې د
تعمید غسل ورکړم، بلکې د دې
دپاره يې رالېږلی يم چې زېری
ورسوم او دا نه چې زه په انساني
حکمت سره خبرې وکړم، هسې نه
چې د مسیح د صلیب قدرت بې اثره
شي.

مسیح د خدای قدرت او حکمت دی

①۸ د صلیب پیغام د هغو خلکو

دپاره چې تباہ کپدونکي دي،

بې معنی دی. خو زموږ دپاره چې

خلاصون مومو، دا د خدای قدرت

دی. ①۹ حُکمه چې د خدای په کلام

کې لیکل شوي دي:

زه به د حکیمانو حکمت له منځه

یوسم او د هونبیارانو پوهه به باطله

کړم.

②۰ نو هغه حکیم چرته دی؟

هغه عالم چيرته دی؟ یا د دې نړۍ
تکره بحث کوونکی چيرته دی؟ ایا
خدای نه دي ویلي چې د دې نړۍ
حکمت بې معنی دی؟

②۱ حُکمه چې خدای د خپل

حکمت له مخې دا پرېکړه کړې ده
چې د نړۍ خلک ونه شي کولای
چې په خپل حکمت سره هغه
وپیژني، بلکې د هغه خوښه وه چې
یوازې هغو خلکو ته خلاصون
ورکړي چې په هغه بې معنی پیغام
باندي ایمان لري چې مونږ یې وعظ

کوو. (۲۲) حُکّه چي يهوديان معجزې

غواړي او يونانيان د حکمت په لټه

کې دي. (۲۳) خو کله چي مونږ د

صليب شوي مسيح په هکله وعظ

کوو، يهوديان خفه کيږي او د

غيريهوديانو دپاره بې معنی دی. (۲۴)

خو کوم کسان چي خدای ورته بلنه

ورکړې ده، که هغه يهوديان دي يا

يونانيان، د دواړو دپاره مسيح د

خدای قدرت او د خدای حکمت

دی. (۲۵) حُکّه هغه څه چي د خدای

په هکله کم عقلي گڼل کيږي، هغه د

انسان د حکمت نه ډېر اوچت دی او

هغه څه چې خلک يې د خداى
کمزوري گڼي، هغه د انسان د قدرت
نه ډېر زورور دى.

۲۶) اى خویندو او ورونو! په ياد

ولرئ، مخکې له دې چې خداى
تاسو ته بلنه درکړي تاسو څه ډول
خلک ويئ. د دې نړۍ د معيارونو له
مخې په تاسو کې ډېر خلک نه ډېر
هوښيار وو، نه زورور او نه د کوم
لوړ مقام خاوندان وو. ۲۷) خو خداى
هغه شيان غوره کړل چې د دنيا
خلک يې بې معنى گڼي، ترڅو

هونبیاران و شرموي او هغه شيان يې

غوره کړل چې د دنيا خلک يې

کمزوري گڼي، ترڅو زورور خلک

و شرموي. (۲۸) خدای هغه شيان

غوره کړل چې د نړۍ خلک يې

کمزوري، سپک او حتی هغه په هېڅ

حسابوي، ترڅو هغه شيان باطل

کړي چې د انسان په فکر مهم دي.

(۲۹) ترڅو هېڅ انسان د خدای په

حضور کې په خپل ځان وياړونه

کړي. (۳۰) خدای تاسو د مسيح سره

يو کړئ. هغه يې زمونږ دپاره

حکمت وگرځاوه. د هغه په وسيله

مونږ د خدای په وړاندې عادل وگڼل
شولو، مونږ یې پاک او سپېڅلي کړو
او د گناه نه یې خلاص کړو. (۳۱) نو
لکه څنګه چې د خدای په کلام کې
لیکل شوي دي:

که څوک وغواړي چې ویاړ
وګړي، نو په څښتن باندې دې ویاړ
وګړي.

د صلیب شوي مسیح په هکله پیغام

(۱) ای خویندو او ورونو! کله

چې زه تاسو ته د خدای د پټ راز د

وعظ دپاره راغلم، نو تاسو ته زما
وينا ډېره اوچته او د حکمت له
مخې نه وه. ② کله چې زه تاسو
سره وم، نو دا پرېکړه مې وکړه چې
تاسو ته به پرته د عیسی مسیح او په
صليب باندې د هغه د مړینې نه د بل
هیڅ شي په هکله وعظ ونه کړم. ③
زه تاسو ته په کمزوری، وپرې او
لږ زېدلو سره راغلم ④ او زما وينا
او پیغام د انساني حکمت او
هڅوونکو خبرو له مخې نه، بلکې د
روح القدس د قدرت د بنودلو له
مخې و. ⑤ ما داسې وکړل ترڅو

ستاسو ايمان د انساني حكمت په
بنیاد نه، بلکې د خدای په قدرت
سره ټینگ وي.

د خدای حكمت

⑥ بياهم مونږ د هغو خلكو په
منځ كې د حكمت خبرې كوو چې
په روحاني لحاظ بالغ دي، خو دا د
دې نړۍ او يا د دې نړۍ د حاکمانو
حكمت نه دی چې د تباهی خواته
روان دي. ⑦ بلکې مونږ د خدای د
هغه پټ حكمت د راز په هکله
خبرې كوو چې خدای د نړۍ د

جوړولو نه مخکې زمونږ د سرلوړی
دپاره ټاکلی ؤ. ⑧ خو د دې دنیا د
حاکمانو څخه هېڅ یو یې په دې
حکمت باندې پوه نه شو، ځکه که
چېرې هغوی پوهېدلی نو عیسی
مسیح چې د جلال خاوند دی، په
صلیب باندې ځوړند کړی نه وای.
⑨ خو لکه څنګه چې د خدای په
کلام کې لیکل شوي دي:

څه چې نه سترګو لیدلي، نه
غوږونو اورېدلي او نه د انسان په
زړه کې تېر شوي دي، خدای هغه د

هغو خلکو دپاره تيار کړي دي چې
د هغه سره مينه کوي.

⑩ خو خدای دا شيان مونږ ته د
خپل روح په وسيله ښکاره کړي
دي. ځکه چې د هغه روح د ټولو
شيانو او حتی د خدای د ډېرو ژورو
او پټو مقصدونو په لټه کې دی. ⑪
ځکه څوک کولای شي چې د بل
انسان د خيالونو څخه خبر شي،
پرته د هغه له روح نه چې په هغه
کې دی؟ په همدې ډول پرته د
خدای له روح څخه هېڅوک نه شي

کولای چي د خدای په خیالونو
باندي پوه شي. (۱۲) خو مونږ دنیاوي
روح نه دی تر لاسه کړی، بلکې هغه
روح مو تر لاسه کړی دی چي د
خدای له خوا دی، ترڅو هغه شيان
وپیژنو چي خدای مونږ ته وړیا
راکړي دي.

(۱۳) مونږ د هغو شيانو په هکله
خبرې نه کوو چي انساني حکمت
مونږ ته رازده کړي دي، بلکې په
هغو خبرو کې یې بیانوو چي روح
القدس راته زده کړي دي او په دې

ډول روحاني حقيقتونه هغو خلکو ته

بيانوو چې روحاني دي. (۱۴) خو

څوک چې روحاني نه دی، نو هغه د

خدای د روح حقيقتونه نه مني، ځکه

چې د هغه په نظر دا بې عقلي ده.

هغه نه شي کولای چې په هغو

باندي پوه شي، د دې دپاره چې په

دې ډول تعليم باندي د پوهېدلو په

خاطر روحاني قضاوت ته اړتيا ده.

(۱۵) روحاني شخص کولای شي چې

د ټولو شيانو په هکله قضاوت

وکړي، خو هېڅوک نه شي کولای د

هغه په هکله قضاوت وکړي. (۱۶)

حکله چې د خدای په کلام کې
لیکل شوي دي:

څوک کولای شي چې د خښتن
په فکرونو باندې پوه شي او څوک
کولای شي چې هغه ته مشوره
ورکړي؟

خو مونږ په دې شیانو باندې
پوهیږو، حکله چې د مسیح په شان
فکر کوو.

د خدای خدمتکاران

① ای خویندو او ورونو! ما

تاسو سره لکه د روحاني خلکو په

شان خبرې ونه کړای شوې، بلکې

تاسو سره مې داسې خبرې وکړې

لکه د دې نړۍ د خلکو سره چې

مې وکړې يعنې لکه د هغو کسانو په

شان چې په مسيح باندې په ايمان

کې لا تراوسه ماشومان دي. ② ما

تاسو په شيدو باندې ماړه کړې، نه

په سختو او کلکو خوړو باندې،

ځکه چې تيار نه وئ چې سخت

خوړه وخورئ. اوس هم ورته تيار

نه يئ، ③ ځکه چې تاسو لا تراوسه

هم د انساني فطرت د غوښتنو په
اختيار کې يی. په تاسو کې اوس هم
کينه او شخړې شته، ايا دا د دې
خرگندوونکې نه ده چې تاسو اوس
هم نفاښي يی؟ ايا ستاسو چلند لکه
د دې نړۍ د خلکو په شان نه دی؟
④ ځکه کله چې يو وايي: «زه د
پولوس پيروي کوم.» او بل وايي:
«زه د اپولوس پيروي کوم.» نو ايا
تاسو لکه د دې نړۍ د خلکو په
شان عمل نه کوئ؟

⑤ نو بيا اپولوس څوک دی؟

پولوس څوڪ دى؟ مونږ يوازي
خدمتگاران يو چې څښتن هر يو ته
ځانگړي دنده ورسپارلې ده، ترڅو
تاسو د هغوى په وسيله ايمان
راوړئ. ⑥ ما وكرل، اپولوس اوبه
وركړي، خو خداى راشنه كړل. ⑦
نو بيا نه هغه څوڪ مهم دى چې
كړي يې، نه هغه څوڪ چې اوبه
وركوي، بلكې يوازي خداى دى
چې شنه كوي يې. ⑧ څوڪ چې
كرنه كوي او څوڪ چې اوبه
وركوي، دواړه يو برابر دي، خو هر
يو به د خپل كار له مخې خپل اجر

ترلاسه کوي. ⑨ حڪه چي مونڙ
خدای ته په خدمت کولو کي سره
همکاران يو. تاسو د خدای د
کروندې حڪمه او هغه ودانی یی
چي خدای ورباندې کار کوي.

⑩ د هغه فضل له مخي چي

خدای ماته راکړ، ما لکه د يو ماهر
گلکار په شان بنياد کېښود او کوم بل
څوک ورباندې ودانی جوړوي. خو
هر يو دې پام وکړي چي څنگه يې
جوړ کړي. ⑪ حڪه چي هېڅوک نه
شي کولای چي بل بنياد کېږدي،

پرتہ لہ ہغہ بنیاد نہ چہ ایبنودل
شوی دی او ہغہ بنیاد عیسیٰ مسیح
دی. (۱۲) کہ چہرے شوک پہ ہغہ
بنیاد باندے د سرو زرو، سپینو زرو،
قیمتی تیرو، لرگیو، وانبو او بوسو
خخہ کار واخلی، (۱۳) د ہرچا کار بہ
بنکارہ شی، حکہ چہ د قضاوت
ورخ بہ ہغہ وبنایی. ہغہ بہ د اور پہ
وسیلہ بنکارہ شی او اور بہ ہغہ
وازمایی چہ خہ ډول کار یی کری
دی. (۱۴) کہ چہرے ہغہ کار چہ چا
پہ دے بنیاد باندے کری دی پاتے
شی، نو ہغہ کس بہ اجر ترلاسه

کړي. (۱۵) خو که چېرې هغه کار په
اور له منځه لاړ شي، نو هغه ته به
تاوان ورسپړي، خو په خپله به
وژغورل شي لکه څوک چې د اور د
لمبو نه خلاص شي.

(۱۶) ایا په دې نه پوهېږئ چې
تاسو د خدای کور یی او د خدای
روح په تاسو کې اوسپړي؟ (۱۷) که
څوک د خدای کور خرابوي، نو
خدای به هغه تباہ کړي، ځکه چې د
خدای کور سپېڅلی دی او هغه کور
په خپله تاسو یی.

①۸ خپل ځان مه غولوی. که

چپرې په تاسو کې څوک خپل ځان

په دې نړۍ کې هونبنيار گڼي، نو

لومړی باید خپل ځان کم عقل وگڼي،

ترڅو په رښتیا هونبنيار شي. ①۹

ځکه چې د دې نړۍ حکمت د

خدای په نظر کې بې معنی دی. لکه

څنگه چې د خدای په کلام کې

لیکل شوي دي:

خدای هونبنياران په خپلې

چالاکی کې راگپروي.

②٠ او بيا ليكل شوي دي:

خښتن پوهيږي چې د هونبيارانو
خيالونه باطل او پوچ دي.

②١ نو بيا تاسو په هغو کارونو باندې

چې انسان يې کوي، وياړ مه کوئ.

خکه چې هرڅه ستاسو دي، ②٢ که

پولوس وي يا اپولوس يا پطروس

وي، که نړۍ وي، که ژوند يا مرگ،

که اوسنی وخت وي او يا راتلونکی

وخت وي، دا ټول ستاسو دي ②٣ او

تاسو د مسيح يئ او مسيح د خداى

دی.

د مسیح رسولان

① تاسو باید مونږ د مسیح

خدمتگاران او د خدای د پتو رازونو

ناظران او ساتونکي وگنئ. ② تر

ټولو مهمه دا چې ناظران باید وفادار

وي. ③ دا زما دپاره دومره مهمه

خبره نه ده چې تاسو یا کومه انساني

محکمه زما په هکله قضاوت وکړي.

زه حتی د خپل ځان په هکله هم

قضاوت نه کوم. ④ که څه هم زه په

خپل ځان کې کومه غلطی نه وینم،

خو دا په دې معنی نه دی چې زه
بې‌گناه یم. دا خښتن دی چې زما په
هکله قضاوت کوي. ⑤ نو له دې
امله د وخت نه مخکې د نورو په
هکله قضاوت مه کوی، بلکې د
خښتن د راتلو تر وخته انتظار
وکړی. ځکه چې خښتن به هغه څه
چې په تیاره کې پټ دي، په رڼا کې
ښکاره کړي او د انسان د زړه
مقصدونه به راڅرگند کړي. په هغه
وخت کې څوک چې د ستاینې وړ
دی، نو خدای به د هغه ستاینه
وکړي.

⑥ ای خویندو او ورونو! ما د

دي مثالونو خخه د خپل ځان او

اپولوس په هکله ستاسو د گټې دپاره

کار واخيست، ترڅو تاسو زموږ په

وسيله د دې خبرو په معنی پوه شئ:

«خه چې ليکل شوي دي د هغې نه

زيات خه مه وايئ» ترڅو تاسو د يو

کس صفت ونه کړئ او بل ته په

سپکه سترگه ونه گورئ. ⑦ ته چا د

نورو نه لوړ گڼلی يې؟ ايا ته چې

هرڅه لرې هغه خدای درکړي نه

دي؟ بيا دا هرڅه چې خدای درکړي

دي، نو بيا ولې په دې وياړ کوې

چې ګوندي تا په خپله لاسته راوړي
دي؟

⑧ ايا تاسو فکر کوي هرڅه

چې تاسو غوښتل هغه مو له مخکې

نه ترلاسه کړي دي؟ ايا فکر کوي

چې له مخکې نه شتمن شوي يئ؟

ايا فکر کوي چې زمونږ نه پرته

پاچاهان شوي يئ؟ کاشکې تاسو د

پخوا نه پاچاهي کولای، ترڅو مونږ

هم ستاسو سره په پاچاهي کې

شريک وای. ⑨ خو دهغې په ځای

ماته داسې ښکاري چې خدای مونږ

رسولان لکه د جنگي بنديانو په
شان چې په مرگ باندې محکوم
شوي وي او د قطار په اخر سر کې
ولاړ وي، نندارې ته وړاندې کړي
يو، چې ټوله نړۍ د فرښتو او
انسانانو سره زمونږ سيل وکړي.

⑩ مونږ د مسيح په خاطر

کم عقل گڼل کېږو، خو تاسو په مسيح
کې ډېر هوښيار يئ! مونږ کمزوري
يو، خو تاسو غښتلي يئ! ستاسو
عزت کېږي، خو مونږ ته په سپکه
سترگه کتل کېږي. ⑪ تراوسه هم

مونڙ وڙي او تڙي يو، مونڙ زاڙه او
شليڊلي کالي اغوستي دي، مونڙ
وهل کپڙو او بي کوره يو. (۱۲) مونڙ په
خپلو لاسونو باندي کار کوو او
زحمت وباسو. کله چې خلک مونڙ
ته ښکښلي کوي، نو مونڙ ورته
برکت غواړو. کله چې مونڙ خوروي،
نو مونڙ يې زغمو. (۱۳) کله چې مونڙ
بدناموي، نو ورته په مهرباني خواب
ورکوو. مونڙ اوس هم لکه د نړۍ د
چټليو او د ټولو شيانو د پاتي شونو
په شان يو.

١٤) زه دا شيان د دې دپاره نه

ليکم چې تاسو وشرمېږئ، بلکې

تاسو ته د خپلو گرانو اولادونو په

شان نصيحت کوم. ١٥) که څه هم

تاسو په مسيح کې بې شمېره استاذان

لرئ، خو تاسو يو روحاني پلار

لرئ. ځکه چې په عيسى مسيح کې

زه تاسو ته د زيري رسولو په وسيله

ستاسو پلار شوم. ١٦) نو زه ستاسو

نه غوښتنه کوم چې زما د مثال نه

پيروي وکړئ. ١٧) له همدې امله ما

تاسو ته تيموتاوس درولپړه. هغه په

څښتن کې زما گران او وفادار زوی

دی. هغه به تاسو ته در په یاد کړي
چې زه څنگه د عیسی مسیح پیروي
کوم، لکه څنگه چې زه په هرځای
کې او په هره کلیسا کې تعلیم
ورکوم.

①۸ خو په تاسو کې ځینې

مغروړه شول او فکر کوي چې

ګوندې زه تاسو ته نه درځم. ①۹ خو

که د څښتن رضا وي، نو زه به زر

تاسو ته درشم او نه یوازې دا چې د

هغو مغروړو خلکو خبرې واورم،

بلکې د هغوی قدرت هم ووينم. ②۰

حڪه چي د خدای پاچاهي يوازي

په خبرو کي نه، بلکي په قدرت کي

ده. (۲۱) نو تاسو څه غواړئ؟ ايا د

کوټک سره درشم يا په مينه او نرمي

سره؟

د کليسا څخه جنسي بداخلاقي لپري

کړئ

(۱) په رښتيا زه خبر شوی يم

چي ستاسو په منع کي جنسي

بداخلاقي کيږي او داسي بداخلاقي

چي حتی په بي ايمانانو کي هم نه

ليدل کيږي. ما اورېدلي دي چي په

تاسو کې يو سپری دی چې د خپلې
مېړنۍ مور سره څملي. (۲) او تاسو
ورباندي وياړ کوي! ايا تاسو ته
لازمه نه ده چې غمجن شئ او هغه
چا چې دا کار کړی دی هغه د خپلو
ملګرو د ډلې نه وشرئ؟ (۳) که څه
هم زه په جسماني توګه ستاسو سره
نه يم، خو په روحاني توګه ستاسو
سره يم. که چېرې زه ستاسو سره
واي، نو ما به د هغه کس په هکله
چې داسې کار يې کړی دی، له
مخکې نه دا قضاوت کړی واي. (۴)
کله چې تاسو د څښتن عیسی په

نوم سره راتول شيء او زه درسره په
روحاني توگه موجود يم، نو زمونږ د
څښتن عيسى مسيح په قدرت سره،
⑤ تاسو بايد هغه سپري شيطان ته
وسپاري چې د هغه جسماني فطرت
له منځه لاړ شي، ترڅو روح يې د
څښتن تر ورځې پورې وژغورل
شي.

⑥ په دې هکله ستاسو وياړ بڼه
نه دی. ايا تاسو نه پوهېږئ چې لږه
خميره ټول اوږه خميره کوي؟ ⑦ نو
که چېرې تاسو غواړئ چې د فطيرو

اوږو په شان تازه شی، لکه څنگه

چې په رښتیا یی، نو هغه زړه خمیره

چې جسماني فطرت دی د ځان نه

لپری کړی. ځکه چې زمونږ د

فسحې د اختر وری چې مسیح دی،

زمونږ دپاره قرباني شوی دی. ^(۸) نو

راځئ چې دا اختر ولمانځو، خو د

کینې او بدی د زړې خمیره شوې

ډوډی سره نه، بلکې د اخلاص او

رښتینولۍ د فطیرې ډوډی سره.

^(۹) ما تاسو ته په خپل لیک کې

لیکلي وو چې د هغو خلکو سره

ملگرتيا مه کوی چي په جنسي
 لحاظ بداخلاقه وي. (۱۰) خو زما
 مقصد بلکل دا نه ؤ چي تاسو د دې
 نړی د بداخلاقه خلکو، حریصانو،
 چلبازانو او بت پرستانو سره کار مه
 لری. حکه په دې صورت کي به
 تاسو مجبور وای چي دا نړی
 پر پردی. (۱۱) خو زما مقصد دا ؤ چي
 د هغه چا سره ملگرتيا مه کوی چي
 خان ته ایماندار وایي او په داسي
 حال کي چي هغه په جنسي لحاظ
 بداخلاقه، حریص، بت پرست، نورو
 ته بنکنخلي ویونکی، شرابي یا

چلباز وي. د داسې کس سره حتی
ډوډۍ هم مه خورئ. (۱۲) ځکه چې
زه د غيرايماندارانو سره څه کار لرم
چې د هغوی په هکله قضاوت
وکړم؟ ايا دا ستاسو دنده نه ده چې د
کلیسا د غړو په هکله قضاوت
وکړئ؟ (۱۳) خدای به د هغو خلکو
په هکله قضاوت کوي چې د کلیسا
نه دباندې دي، خو لکه څنګه چې د
خدای په کلام کې لیکل شوي دي
تاسو باید داسې وکړئ:

بد سړی د خپل منځ نه وشړئ.

د مسیحیانو په خلاف دعوی

① کله چې په تاسو کې کوم یو

د بل نه شکایت لري، هغه څنگه

جرات کوي چې د دې په ځای چې

د موضوع د حل دپاره د خدای

خلکو ته ورشي، د هغو خلکو

محکمې ته ورځي چې خدای نه

پېژني؟ ② ایا تاسو نه پوهېږئ چې

د خدای خلک به د دنیا قضاوت

کوي؟ نو تاسو چې د دنیا قضاوت

کوئ، ایا نه شی کولای چې د

کوچنیو قضیو په هکله قضاوت

وکړئ؟ (۳) ایا تاسو نه پوهېږئ چې
مونږ به د فرښتو قضاوت کوو؟ نو بیا
بې له شکه تاسو کولای شئ چې د
دې دنیا عادي شخړې حل کړئ. (۴)
که چیرې تاسو داسې قضیې لرئ،
نو هغه ولې هغو خلکو ته وروړئ
چې په کلیسا کې ورته څوک په
درنه سترګه نه ګوري؟ (۵) زه اوس
تاسو نه دا پوښتنه کوم چې تاسو
وشرمېږئ. ایا په تاسو کې دومره یو
هونښیار کس نشته چې د ایماندارانو
ترمنځ شخړې حل کړي؟ (۶) خو د
دې په ځای یو ایماندار بل ایماندار

محکمی ته بیایی او دا کار د
بی ایمانه خلکو په مخکې کوي.

⑦ په حقیقت کې په یو بل

باندي دعوه کول بلکل ستاسو د

ناکامی په معنی ده. نو د دې په حای

به دا بنه وي چې حانونه مظلومان

کړی او دا باید ومنی چې غولول

شوي یی. ⑧ خو تاسو خپله یو د

بل سره بدي او ټگي کوی، حتی د

خپلو ایماندارانو خویندو او ورونو

سره هم. ⑨ ایا تاسو نه پوهپړی

چې بدکاران به د خدای د پاچاهی

وارثان نه شي؟ ونه غولپريء! نه به به په

جنسي لحاظ بداخلاقه، نه

بت پرستان، نه زناکاران، نه لواطت

کاران، (۱۰) نه غله، نه حريصان، نه

شرايبان، نه هغه خلک چې نورو ته

بنکنخلي کوي او نه به چلبازان د

خدای د پاچاهي وارثان شي. (۱۱) په

تاسو کې هم ځيني يې داسې وو.

خو تاسې د څښتن عیسی مسیح په

نوم او زموږ د خدای د روح په

وسيله ووينخل شوی، پاک او

سپېڅلي شوی او عادل وگڼل شوی.

د جنسي بداخلاقی نه ځان وساتئ

⑫ کپدای شي خلک ووایي:

«زما دپاره هرڅه روا دي،» دا رښتیا

دي، خو ټول شيان تاسو ته گټور نه

دي. «زما دپاره هرڅه روا دي،» خو

زه نه پرېږدم چې کوم شی به زما نه

غلام جوړ کړي. ⑬ همدارنگه تاسو

وایئ: «خوراک د خپټې دپاره دی او

خپټه د خوراک دپاره،» خو خدای

به دواړه له منځه یوسي. بدن د

جنسي بداخلاقی دپاره نه دی، بلکې

د څښتن د خدمت دپاره جوړ شوی

دی او خبنتن د هغه ساتونکی دی.

①۴ لکه څنگه چې خدای خبنتن

عیسی مسیح د مرگ نه بیا راژوندی

کړ، نو مونږ به هم په خپل قدرت

سره بیا راژوندي کړي. ①۵ ایا په

دې نه پوهېږئ چې تاسو د مسیح د

بدن غړي یئ؟ ایا دا سمه ده چې زه

د مسیح د بدن یو غړی واخلم او

هغه د یوې بدلمنې بنځې د بدن

غړی کړم؟ هېڅکله نه! ①۶ ایا تاسو

نه پوهېږئ چې که څوک د بدلمنې

بنځې سره یوځای شي، نو د هغې

سره یو بدن کیږي؟ ځکه چې د

خدای په کلام کې لیکل شوي دي:

دواړه به یو بدن شي.

①۷ خو څوک چې د څښتن سره
یوځای شي، نو په روحاني توګه به
د هغه سره یو شي.

①۸ د جنسي بداخلاقی نه
وتښتئ. انسان چې هره بله ګناه
کوي، هغه د بدن نه دباندې ده، خو
څوک چې جنسي بداخلاقي لري، نو
هغه د خپل بدن په وړاندې ګناه
کوي. ①۹ ایا تاسو نه پوهېږئ چې

ستاسو بدن د روح القدس کور دی
چې په تاسو کې اوسېږي او هغه د
خدای له خوا تاسو ته درکړل شوی
دی؟ نو تاسو د خپل بدن خاوندان
نه یی، ②۰ ځکه چې تاسو په بیه
اخیستل شوي یی. نو د خپل بدن
څخه د خدای د جلال دپاره کار
واخلی.

د واده په هکله

① اوس زه غواړم د هغو

موضوعگانو په هکله خبرې وکړم
چې تاسو لیکلي دي: «د یو سړي

دپاره دا بڼه ده چې د بڼځې سره
جنسي اړيکه ونه لري.» (۲) خو د
جنسي بداخلاقی او زنا څخه د ځان
ساتنې په خاطر به دا بڼه وي چې
هر سړی خپله بڼځه ولري او هره
بڼځه خپل مېړه ولري. (۳) مېړه دې
د خپلې بڼځې په وړاندې او بڼځه
دې هم د خپل مېړه په وړاندې خپل
د مېړه توب او بڼځې توب حق ادا
کړي. (۴) ځکه چې بڼځه د خپل
بدن اختیار نه لري، بلکې مېړه د
هغې اختیار لري. همدارنگه مېړه د
خپل بدن اختیار نه لري بلکې د هغه

بنځه يې لري. ⑤ يو د بل سره
جنسي اړيکې مه پرېږدئ، خو دا
چې دواړه په دې رضا وي چې د لږ
وخت دپاره يې پرېږدئ، ترڅو د
دعا کولو دپاره ځانگړی وخت
ولرئ. خو وروسته بيا سره يوځای
شئ. هسې نه چې په ځان باندې د
واک له لاسه ورکولو له امله شيطان
تاسې وسوسه کړي.

⑥ زه تاسو ته دا لکه د يو حکم
په شان نه وایم، بلکې دا يوازې يوه
اجازه ده چې تاسو ته يې درکوم.

⑦ خو کاشکي تاسو ٽول زما په

شان مجرد وای. خو خدای هر چاته

خپل خپل روحاني نعمت ورکړی

دی، یو ته یو ډول او بل ته بل ډول.

⑧ اوس نو زه مجردانو او کونډو

ته وایم چې ستاسو دپاره دا بڼه ده

چې زما په شان مجرد پاتې شی. ⑨

خو که چیرې هغوی په خپلو

ځانونو باندې حاکمیت نه لري، نو

واده دې وکړي، ځکه چې واده کول

په شهوت کې د سوځېدلو نه بڼه

دی.

⑩ خو واده شويو خلکو ته زه

حکم کوم چې دا زما نه، بلکې د
څښتن حکم دی چې ښځه دې د
خپل مېړه څخه نه بېلېږي. ⑪ خو
که چېرې هغه د خپل مېړه نه بېله
شي، نو مجرد دې پاتې شي او يا
دې بېرته د خپل مېړه سره پخلا شي
او مېړه دې خپلې ښځې ته طلاق نه
ورکوي.

⑫ نورو ته دا زه وایم، نه

څښتن. که چېرې د یو ایماندار ښځه
بې ایمانه وي، خو هغه په دې راضي

وي چي د هغه سره ژوند وکړي، نو

هغه دې ورته طلاق نه ورکوي. (۱۳)

که چيرې د کومې ايماندارې بنځې

مېړه بې ايمانه وي او هغه د هغې سره

په اوسېدلو راضي وي، نو هغه دې د

خپل مېړه نه طلاق نه اخلي. (۱۴)

حکله چې بې ايمانه مېړه د خپلې

بنځې له امله خدای ته سپېڅلی دی

او کومه بنځه چې بې ايمانه وي، هغه

د خپل ايماندار مېړه په سبب خدای

ته سپېڅلي ده. که نه، نو ستاسو

اولادونه به ناپاک وای، خو اوس

دوی هم خدای ته سپېڅلي دي. (۱۵)

خو که چپرې بي ايمانہ مپره يا بنځه
يو د بل نه بپلېدل غواړي، نو پر پرده
چې بپل شي. په داسې حالت کې
هغه ايماندار مپره يا بنځه مجبوره نه
دي چې د يو بل سره پاتې شي،
ځکه چې خدای تاسو د سولې او
سلامتی دپاره رابللي يی. (۱۶) نو ای
بنځې، ته څه پوهپرې چې ایا ته به
خپل مپره وژغورې؟ او ای مپره، ته
څه پوهپرې چې ایا خپله بنځه به
وژغورې؟

په هر حالت کې د خدای سره پاتې

شئ

①۷ خو بياهم هرڅوک دې داسې

ژوند وکړي لکه څنگه چې خدای

ورته ټاکلی دی او لکه څنگه چې

څښتن ورته رابللی دی. ټولو

کلیساگانو ته دا زما حکم دی. ①۸

ايا يو سنت شوي سړي د خدای

بلنه منلې ده؟ نو هغه دې کوښښ نه

کوي چې د سنتېدلو نښې له منځه

يوسي. ايا يو ناسنت شوي سړي د

خدای بلنه منلې ده؟ نو هغه دې

خپل ځان نه سنتوي. (۱۹) سنتېدل يا
نه سنتېدل مهم نه دي. مهمه دا ده
چې د خداى په حكمونو باندې
عمل وكړو. (۲۰) تاسو هر يو چې په
كوم حالت كې رابلل شوي يئ په
هماغه حالت كې پاتې شئ. (۲۱) ايا
كله چې ته راوبلل شوې، ته غلام
وي؟ نو په دې باندې مه پرېشانه
كېږه، خو كه چېرې وكولاى شي
خپله ازادې لاسته راوړې، نو د
موقعې نه گټه واخله. (۲۲) ځكه كه
چېرې څوك د غلامۍ په حالت كې
د څښتن له خوا رابلل شوى وي،

هغه د څښتن يو ازاد شوی شخص
دی. همدارنگه که چرې څوک ازاد
وي او د څښتن له خوا رابلل شوی
وي، نو هغه د مسیح غلام دی. (۲۳)
تاسو په بیه اخیستل شوي یی، نو د
انسانانو غلامان کېرئ مه. (۲۴) نو ای
خویندو او ورونو! په هر حالت کې
چې تاسو رابلل شوي یی، نو په
هماغه حالت کې د خدای سره پاتې
شی.

د مجردانو او کونډو په هکله

(۲۵) او اوس د مجردانو د موضوع

په هکله زما سره د خښتن له خوا
کوم حکم نشته، خو د يو داسې کس
په توگه چې د خښتن د رحم په
وسيله د باور وړ یم، خپل نظر وایم.
②۶ زه فکر کوم چې دې اوسني
سخت حالت ته په کتلو سره به ښه
وي چې يو کس لکه څنگه چې دی،
هماغسې پاتې شي. ②۷ که ته ښځه
لرې، نو هغې ته طلاق مه ورکوه او
که ته مجرد یې، نو د واده کولو
کوښښ مه کوه. ②۸ که چېرې يو
سړی واده وکړي، نو هغه کومه گناه
نه ده کړې. که چېرې يوه پېغله واده

وکړي، نو هغې کومه گناه نه ده کړې.
خو که څوک واده وکړي، نو په ژوند
کې به ورباندې تکلیفونه راشي او زه
غواړم چې تاسو د دې تکلیفونو
څخه وساتم.

۲۹) ای خویندو او ورونو! زه دا
وايم چې ډېر وخت نه دی پاتې. له
همدا اوس نه څوک چې بنځه لري،
نو یوازې دې د خپلې بنځې په فکر
کې نه اوسي. ۳۰) څوک چې ژاړي،
نو هغوی دې داسې وي چې گوندې
هېڅ خفه نه دي او څوک چې

خوشحالي کوي، نو هغوی دې داسې
وي چې گوندي خوشحاله نه دي.
څوک چې کوم څه اخلي، نو هغوی
دې داسې وي لکه چې دا شيان د
هغوی نه دي. (۳۱) او څوک چې د
دې نړۍ سره معامله او کاروبار لري،
نو یوازې دې کاروبار ته فکر نه
کوي، ځکه چې دا نړۍ زر
تېرېدونکې ده.

(۳۲) زه غواړم چې تاسو د
پرېشانی نه خلاص اوسئ. چا چې
واده نه وي کړی، هغه د څښتن د

کارونو په هکله فکر کوي چې

څښتن څنگه خوشحاله کړي. (۳۳)

خو څوک چې بنځه لري، هغه د

دنياوي شيانو په هکله فکر کوي

چې څنگه خپله بنځه خوشحاله

کړي، (۳۴) نو هغه په دوه لارو کې بند

پاتې کېږي. يوه ناواده شوې بنځه يا

يوه پېغله د څښتن په فکر کې وي

چې څنگه د هغې بدن او روح

سپېڅلی او پاک اوسي. خو واده

شوې بنځه د دنياوي شيانو په هکله

فکر او اندېښنه کوي چې څنگه

خپل مېړه خوشحاله کړي. (۳۵) زه دا

ستاسو د بنېگنې دپاره وایم، د دې
دپاره نه چې ستاسو ازادي محدوده
کړم، بلکې زه غواړم چې تاسو هغه
کار وکړئ چې سم او مناسب وي او
له سرگردانی پرته خپل ځانونه د
څښتن خدمت ته وقف کړئ.

③۶ که چېرې څوک په دې هکله

اندېښنه کوي چې هغه د خپلې
کوژدن شوي انجلی سره سم چلند
نه کوي او د هغه جنسي شوق ډېر
وي او احساس کوي چې خامخا
باید واده وکړي، نو څرنګه چې هغه

يې غواړي، هماغسې دې وکړي. نو
په دې کې هغه کومه گناه نه کوي.
(۳۷) خو که چا په خپل زړه کې ټينگه
اراده کړې وي او د هېڅ ډول جبر او
فشار لاندې نه وي او په خپلو
غوښتنو باندې واک ولري او د خپل
ځان سره يې پرېکړه کړې وي چې
هغه خپله کوژدن شوې پېغله وساتي،
نو هغه بڼه کار کوي. (۳۸) نو بيا
څوک چې د خپلې کوژدن شوې
نجلۍ سره واده کوي، نو هغه بڼه
کوي او هغه څوک چې واده نه
کوي، نو هغه د دې نه هم بڼه کوي.

٣٩) ترخو پوري چي د يوې

بنځې مېړه ژوندی وي، نو هغه بنځه

د خپل مېړه پوري تړلې ده. خو که

مېړه يې مړ شي، نو بيا هغه ازاده ده

چې د هرچا سره وغواړي واده

وگړي، خو هغه سړی بايد په څښتن

باندي ايمان ولري. ٤٠) خو زما په

نظر که هغه بنځه بې واده پاتې شي،

نو ډېره خوشحاله به وي. زما په

خيال چې زه هم د خدای د روح په

وسيله تاسو ته دا نصيحت کوم.

هغه خواږه چې بتانو ته وړاندي کيږي

① اوس د هغو خوړو په هکله

چې بتانو ته وړاندې کېږي خبرې

کوم. دا رښتیا دي کله چې خلک

وايي: «مونږ ټول پوهه لرو.» دا ډول

پوهه خلک مغروره کوي، خو مينه

يې جوړوي. ② که چېرې څوک

داسې فکر کوي چې زه په هرڅه

باندي پوهېږم، خو لکه څنگه چې

لازمه ده چې پوه شي، هغه نه

پوهيږي. ③ خو څوک چې د

خدای سره مينه کوي، نو خدای هغه

پېژني.

④ نو بتانو ته د وړاندې شوي

خوراک د خوړلو په هکله مونږ

ایمانداران پوهېږو چې بت په نړۍ

کې هېڅ شی نه دی او پرته له یو

خدای نه بل خدای نشته. ⑤ که څه

هم ځینې خلک وايي چې په ځمکه

او اسمانونو کې خدایان شته او د

هغوی دپاره داسې خدایان او

څښتنان ډېر دي، ⑥ خو زموږ

دپاره یوازې یو خدای دی، یعنې

پلار چې د ټولو شیانو خالق دی او

د هغه دپاره مونږ ژوند کوو.

همدارنگه یو څښتن دی، یعنې

عیسی مسیح چي ٽول شيان د هغه
په وسيله پيدا شوي دي او د هغه په
وسيله مونږ ژوند کوو.

⑦ خو د ٽولو ايماندارانو سره دا

پوهه نشته، حڪه چي حِيني يي د

بتانو سره داسي عادت شوي دي

چي تراوسه پوري کله چي هغه

خواره چي بتانو ته وړاندي شوي

دي خوري، نو هغه د بتانو قرباني

گني. خرنگه چي هغوی بنه نه

پوهيري، نو احساس کوي چي د

هغو په خوړلو سره ناپاکه کيري. ⑧

خوراک مونږ خدای ته نه نژدې
کوي. که چپرې خواږه ونه خورو، نو
کوم څه د لاسه نه ورکوو او که ويې
خورو، نو څه تر لاسه کولای نه شو.

⑨ خو پام کوی چي ستاسو

ازادي په يو ډول د کمزورو
ایماندارانو د تپروتې سبب نه شي.

⑩ ځکه که چپرې څوک تا، چي

پوهه لري په بتخانه کې په خوراک
وویني، نو ایا ستا دا کار به هغه کس

چي بڼه پوهه نه لري، دي ته ونه

هڅوي چي بتانو ته وړاندې شوي

خواره و خوري؟ (۱۱) نو ستا د داسې

پوهې له امله به هغه کمزوری ورور

چې مسیح د هغه دپاره مړ شو، تباہ

شي. (۱۲) کله چې تاسو د نورو

ایماندارانو په وړاندې گناه کوئ او

هغوی دې ته هڅوئ چې داسې کار

وکړي چې د هغوی په نظر کې غلط

وي، نو تاسو د مسیح په وړاندې

گناه کوئ. (۱۳) که چېرې زما خوراک

زما د ورور یا خور د تپروتني سبب

گرځي، نو زه به هېڅکله غوښه ونه

خورم، هسې نه چې د هغوی د

تپروتني سبب شي.

د یو رسول حقونه او دندې

① ایا زه ازاد نه یم؟ ایا زه

رسول نه یم؟ ایا ما زموږ څښتن

عیسی نه دی لیدلی؟ ایا تاسو په

څښتن کې زما د کار نتیجه نه یئ؟

② که زه د نورو دپاره رسول نه یم،

نو لږ تر لږه ستاسو دپاره خو یم،

ځکه چې تاسو په خپله د دې ثبوت

یئ چې زه د څښتن رسول یم.

③ کله چې خلک ماته ګوته

نیسي، نو دا د هغوی په وړاندې زما

دفاع ده: ④ ايا مونږ د خپل کار په
خاطر چې سرته يې رسوو، د خوړلو
او څښلو حق نه لرو؟ ⑤ ايا مونږ
لکه د نورو رسولانو او د څښتن د
ورونو او پطروس په شان دا حق نه
لرو چې خپله ايمانداره ښځه په سفر
کې د ځان سره بوځو؟ ⑥ ايا يوازې
زه او برناباس بايد د ژوند کولو
دپاره کار وکړو؟ ⑦ ايا کوم عسکر
په خپل لگښت او خرڅ باندې په
پوځ کې خدمت کوي؟ څوک دی
چې خپل د انگورو په باغ کې انگور
وکړي او مېوه يې ونه خوري؟ ايا

داسې څوک شته چې رڼه وساتي او
د شيدو نه يې گټه وانخلي؟

⑧ ايا دا شيان يوازي زه د

انساني فکر له مخې واييم؟ او ايا د

موسى شريعت هم همداسې نه وايي؟

⑨ ځكه چې د موسى په شريعت

كې ليكل شوي دي:

د غوبل كولو په وخت كې د

غويي خوله مه تړئ.

نو ايا خداى يوازي د غويانو په

هكله فكر كوي؟ ⑩ ايا هغه په

رښتيا سره دا خبرې زمونږ په خاطر
نه کوي؟ بې له شکه چې دا زمونږ
په خاطر ليکل شوي دي، ځکه
څوک چې قلبه کوي، نو په يوې
هيلې سره يې کوي او څوک چې
غوبل کوي، نو په دې هيله يې کوي
چې د حاصل څخه يې برخمن شي.

①۱ که مونږ ستاسو په منځ کې

روحاني تخم وکرلو، نو ايا دا زمونږ
دپاره مناسبه نه ده چې په دې تمه
واوسو چې د هغې په بدل کې لکه د
يو حاصل په شان مونږ ته مادي
گټې راکړي؟ ①۲ که چېرې نور

خلک ستاسو نه داسې تمه لري، نو
ايا مونږ يې بايد زياته ونه لرو؟

خو بيا هم مونږ د خپل حق څخه
گټه نه ده اخيستي، بلکې هرڅه مو
زغملې دي ترڅو د مسيح په هکله
د زيري په لاره کې خنډ نه شو. ^(۱۳)
ايا تاسو په دې نه پوهېږئ چې کوم
کسان چې د خداى په کور کې
خدمت کوي او کومې نذرانې چې د
خداى کور ته وړاندې کېږي، د هغو
څخه د هغوى حق هم ورکول
کېږي؟ کوم کسان چې د قربانى په

خای کي خدمت کوي، نو هغوی د
قربانی د نذرانو خخه خپله برخه
اخلي. (۱۴) په همدې ډول خښتن
حکم کړی دی هغه کسان چې د
زیري رسوونکي دي، نو هغوی دې
د خپل ژوند وسایل د زیري د
رسولو له لارې برابر کړي.

(۱۵) خو ما د دې حقونو خخه گټه
نه ده اخیستي او دا شیان د دې
دپاره نه لیکم چې د خپل خان دپاره
د داسې حقونو غوښتنه وکړم. زما
دپاره به دا بڼه وي چې مړ شم له

دي نه چي ڇوڪ زما دا وياڙ په

هپڻ حساب ڪري. (۱۶) ڪله چي زه د

زيري وعظ ڪوم، نو په دي باندي

وياڙ نه شم ڪولاي، ڇڪه زه مجبور

يم چي دا ڪار وڪرم. زما په حال دي

افسوس وي چي د زيري وعظ ونه

ڪرم. (۱۷) ڪه چيري زه په خپله

خوبنه دا ڪار ڪوم نو زه د اجر او

انعام لايق يم، خو ڪه چيري زما د

خوبني له مخي نه وي، بياهم دا يوه

دنده ده چي ماته سپارل شوي ده

چي سرته يي ورسوم. (۱۸) نو بيا زما

اجر او انعام ڇه دي؟ زما انعام همدا

موقعه ده چې په وړيا توگه زېږي
ورسوم. له همدې امله كله چې زه
زېږي رسوم، نو هېڅكله د خپلو
حقونو غوښتنه نه كوم.

①٩ ځكه كه څه هم زه ازاد يم او
د چا غلام نه يم، خو خپل ځان مې
د ټولو غلام كړي دي، ترڅو زما په
وسيله ډېر خلك په مسيح باندې
ايمان راوړي. ②٠ كله چې زه د

يهوديانو سره يم، نو لكه د يهودي په
شان ژوند كوم د دې دپاره چې
هغوى په مسيح باندې ايمان راوړي.

کله چې زه د هغو کسانو په منځ کې
یم چې د شریعت پیروي کوي، نو زه
هم د شریعت تابع کېږم، ترڅو هغوی
په مسیح باندې ایمان راوړي، که څه
هم زه د شریعت تابع نه یم. (۲۱) زه د
هغو خلکو سره چې شریعت نه لري،

بې شریعته شوم د دې دپاره چې
غیریهودیان په مسیح باندې ایمان
راوړي. د دې معنی دا نه ده چې
ګوندې زه د خدای شریعت نه منم،
بلکې زه د مسیح د شریعت پیروي
کوم. (۲۲) زه د کمزورو دپاره

کمزوری شوم، ترڅو زما په وسیله

هغوی په مسیح باندي ایمان راوړي.

زه د ټولو خلکو سره یوشان شوم

چې په هره طریقه وي، وکولای شم

د ځینو دپاره د خلاصون وسیله شم.

زه دا هرڅه د زیري د رسولو په

خاطر کوم، ترڅو د هغه په برکتونو

کې شریک شم.

۲۴) ایا تاسو نه پوهېږئ چې د

منډو وهلو په سیالی کې ټول منډې

وهي، خو یوازې یو کس جایزه

گټي؟ نو تاسو هم داسې منډې ووهئ

چې هغه جایزه وگټئ. ۲۵) هر

لوبغاړی د لوبو په سیالی کې ډېر
سخت تمرین کوي. هغوی دا کار د
دې دپاره کوي چې هغه تاج لاسته
راوړي چې له منځه تلونکی او فاني
دی، خو مونږ یې د دې دپاره کوو
چې داسې تاج لاسته راوړو چې تل
پاتې دی. (۲۶) نو زه مندې وهم، خو
د هغه چا په شان نه چې بې مقصده
مندې وهي. زه سوک وهم، خو د
هغه چا په شان نه چې په هوا کې
سوکونه وهي. (۲۷) بلکې زه په خپل
ځان باندې تکلیف تېروم او هغه په
خپل واک کې ساتم، هسې نه چې

نورو ته وعظ کوم او په خپله ترې
بې برخې شم.

د بت پرستی په خلاف خبرداری

① ای خویندو او ورونو! زه نه

غواړم چې تاسو دا هېر کړئ چې
زمونږ نیکونو ته د هغې ورپځې په
وسيله چې د هغوی نه مخکې روانه
وه، لارښوونه کېدله او ټول د سرې
بحیرې نه پورې وتل. ② هغوی

ټولو د موسی د پیروانو په توګه په
هغې ورپځې او بحیرې کې د تعمید
غسل واخیست. ③ ټولو یوشان

اسماني ڊوڊي وخورله. ④ ٽولو
يوشان روحاني اوبه وڅښلې، ځکه
چې هغوی د هغه روحاني گټ نه
اوبه وڅښلې چې د هغوی پسې
روان ؤ او هغه گټ مسيح ؤ. ⑤ خو
بياهم خدای په هغوی کې د ډېرو
څخه خوشحاله نه ؤ، نو ځکه د
هغوی مړي په دښته کې خواره واره
شول.

⑥ نو دا شيان زمونږ دپاره يو
عبرت شو، ترڅو مونږ هغه بدې
غوښتنې ونه لرو لکه څنگه چې

هغوی درلودلې. ⑦ تاسو بت پرست
کېړۍ مه، لکه څنگه چې په هغوی
کې ځینې شوي وو. لکه څنگه چې
د خدای په کلام کې لیکل شوي
دي:

هغه خلک کښېناستل چې
وځوري او وڅښي او بیا پاڅېدل
چې په مستۍ او عیاشۍ گډا وکړي.

⑧ مونږ باید جنسي بد اخلاقي ونه
کړو لکه څنگه چې په هغوی کې
ځینو وکړه او په یوه ورځ کې د

هغوی درویشت زره کسان مږه

شول. ⑨ مونږ باید خښتن ونه

ازمایو، لکه څنگه چې په هغوی کې

ځینو وازمایلو او د مارانو په وسیله

ووژل شول. ⑩ شکایت مه کوی،

لکه څنگه چې په هغوی کې ځینو

کړی ؤ او د مرگ فرښتې هغوی تباہ

کړل.

⑪ دا هرڅه په هغوی باندې

راغلل چې زمونږ دپاره عبرت وي

او دا زمونږ د لارښوونې دپاره لیکل

شوي وو، ځکه چې مونږ په اخره

زمانه کي ژوند کوو. (۱۲) که چپري
خوک فکر کوي چي ټينگ ولاړ
دی، نو پام دې وکړي چي راونه
لوپري. (۱۳) د هغو وسوسو سره چي
تاسو ورسره مخامخ شوي يی، دا
هغه وسوسې دي چي ټول خلک
ورسره مخ کيږي. خو خدای په
خپله وعده باندې وفا کوي او هغه
تاسو نه پرپردي چي د خپل توان نه
زيات وسوسه شی. د وسوسه کېدلو
په وخت کي به خدای تاسو ته د
وتلو لاره برابره کړي، ترڅو وکولای
شی چي هغه وزغمی.

①۴ نو له همدې امله ای گرانو

دوستانو، د بت پرستی نه ځان لپري

وساتئ. ①۵ زه تاسو سره لکه د

هونبیارو خلکو په توگه خبرې کوم.

زه چې څه وایم د هغو په هکله

خپله قضاوت وکړئ. ①۶ ایا هغه د

برکت پیاله چې د څښتن په ماښامي

کې یې څښو او د هغې دپاره مونږ د

خدای شکرگزارې کوو، هغه د مسیح

په وینه کې شریک کېدل نه دي؟ ایا

هغه ډوډی چې مونږ یې ماتوو او

خورو یې، هغه د مسیح په بدن کې

شریک کېدل نه دي؟ ①۷ لکه څنگه

چې ډوډی یوه ده، که څه هم مونږ
ډېر یو خو یو بدن یو، ځکه چې
مونږ ټول په یوه ډوډی کې سره
شریک یو.

①۸ د اسراییلو د خلکو په هکله

فکر وکړئ. ایا هغه خلک چې

قرباني خوري، هغوی د قربانی د

ځای په خدمت کې شریک نه دي؟

①۹ ایا زما مقصد دا دی چې هغه

خواره چې بتانو ته وړاندې کیږي،

هغه ارزښت لري؟ یا ایا په خپله بت

کوم ارزښت لري؟ ②۰ نه، بلکې زه

دا وایم چې بی دینه خلک چې کومې
قربانی کوي هغه پپریانو ته وړاندې
کوي، خدای ته یې نه کوي. زه نه
غواړم چې تاسو د پپریانو سره
شریک شئ. (۲۱) تاسو نه شئ کولای
چې هم یې د خښتن د پیالې نه
وڅښئ او هم یې د پپریانو د پیالې
نه. تاسو نه شئ کولای چې هم یې
د خښتن په دسترخوان وخورئ او
هم د پپریانو په دسترخوان. (۲۲) ایا
مونږ غواړو چې په دې کار سره د
خښتن قهر راوپاروو؟ ایا تاسو فکر
کوی چې مونږ د هغه نه ډېر زورور

یو؟

②③ کپدای شي خلک ووایي:

«زمونږ دپاره هرڅه روا دي.» خو
هرڅه ستا دپاره بڼه نه دي. «زمونږ
دپاره هرڅه روا دي،» خو هرڅه
گټور نه دي. ②④ هېڅوک دې د

خپلې گټې په فکر کې نه وي، بلکې
د نورو د گټې په فکر کې دي وي.

②⑤ هغه غوښه چې په بازار کې

خرڅیري، هغه په آرام وجدان سره
وخورئ او دا پوښتنه مه کوی چې
دا غوښه له کوم ځای نه راغلي ده.

②٦ حڪه د خدای په کلام کې لیکل

شوي دي:

حکمکه او هرڅه چې په هغې کې
دي، هغه د څښتن دي.

②٧ که چېرې یو بې ایمانه کس تاسو

ته د ډوډۍ دپاره بلنه درکړي او

تاسو هم غواړئ چې ورشئ، نو

هرڅه چې ستاسو په مخکې کېږدي

هغه وخورئ او په دې اړه په خپل

وجدان کې کوم سوال مه راپیدا

کوی. ②٨ خو که تاسو ته څوک

ووایي: «دا بتانو ته د قربانی غوښه
ده،» نو د هغه کس په خاطر چې
تاسو یې خبر کړي یی، د وجدان په
خاطر هغه مه خوری. (۲۹) زما مقصد
ستاسو د وجدان څخه نه دی، بلکې
د نورو د وجدان څخه دی. خو یو
څوک به ووایي: «د بل چا وجدان
ولې زما د ازادۍ په اړه قضاوت
وکړي؟» (۳۰) که چېرې زه په
شکرگزاری سره کوم څه خورم، نو د
کوم شي دپاره چې شکر وباسم د
هغې له امله ولې ملامت کړای شم؟»

٣١) نو خه چي خورئ يا خبنئ

يا خه چي كوي، هغه هر خه د خدای

د جلال دپاره كوي. ٣٢) هېخوك مه

خفه كوي، كه هغه يهوديان وي يا

يونانيان او يا كوم بل خوك چي د

خدای د كليسا سره تړاو ولري. ٣٣)

لكه خنكه چي زه كوښښ كوم په

هر كار كې چي زه يې كوم، ټول

خلك خوشحاله كړم، خكه چي دا

زه د خپلې ښېگڼې دپاره نه غواړم،

بلكې د نورو د ښېگڼې دپاره يې

غواړم، ترخو هغوی هم خلاصون

ومومي.

① زما خخه پيروي وکړی لکه

خنگه چې زه د مسیح پيروي کوم.

په عبادت کې سر پټول

② زه ستاسو ستاینه کوم، خکۀ

چې په هرڅه کې ما یادوی او په
هغو روایتونو باندې عمل کوی چې
ما درته درکړي دي. ③ خو زه

غواړم تاسو په دې پوه شئ چې

مسیح د هر سړي سر دی او مېړه د

خپلې بنځې سر دی او د مسیح سر

خدای دی. ④ هر سړی چې په پټ

سر دعا کوي یا د خدای پیغام خلکو

ته رسوي، هغه د خپل سر يعني
مسيح بې عزتي کوي. ⑤ خو هره
بنځه چې په لوخ سر دعا کوي يا د
خدای پيغام رسوي، نو هغه د خپل
سر يعني خپل مېړه بې عزتي کوي او
هغه داسې وي لکه سر يې چې
خرپيل شوی وي. ⑥ ځکه که
چېرې يوه بنځه خپل سر نه پټوي،
نو هغه دې خپل وينستان هم لنډ
کړي، خو که چېرې د بنځې دپاره د
وينستانو لنډول او خرپيل د شرم
خبره وي، نو خپل سر دې پټ کړي.
⑦ لازمه نه ده چې سپری خپل سر

پت کړي، حُکَه چې هغه د خدای په
شکل او د خدای د جلال دپاره پیدا
شوی دی او بنځه د سړي د جلال
دپاره پیدا شوې ده. ⑧ حُکَه چې
سړی د بنځې خځه نه دی پیدا
شوی، بلکې بنځه د سړي نه پیدا
شوې ده. ⑨ سړی د بنځې په خاطر
نه دی پیدا شوی، بلکې بنځه د
سړي دپاره پیدا شوې ده. ⑩ له
همدې امله او په دې خاطر چې
فرښتې یې ویني، نو بنځه باید خپل
سر په پورني باندې پت کړي، ترڅو
وښایي چې هغه د خپل مېړه په واک

کې ده. ⑪ خو په هر حال د خښتن
په خلکو کې ښځه د مېړه نه او مېړه
د ښځې نه خپلواک او ازاد نه دی.

⑫ ځکه لکه څنګه چې ښځه د

سړي نه پیدا شوې ده، نو اوس
سړی هم د ښځې نه پیدا کېږي او
هرڅه د خدای له خوا دي.

⑬ تاسو خپله قضاوت وکړئ،

ایا ښځې ته مناسبه ده چې په لوڅ
سر د خلکو په حضور کې خدای ته
دعا وکړي؟ ⑭ ایا په خپله طبیعت
تاسو ته دا نه ښایي چې د سړي

دپاره د اوږدو وينبتانو درلودل شرم
دی؟ (۱۵) خو که د بنځې وينبتان
اوږده وي، نو د هغې دپاره بنکلا ده،
خکه چې وينبتان هغې ته د دې
دپاره ورکړل شوي دي چې سر يې
ورباندي پټ شي. (۱۶) که چپرې
خوک وغواړي په دې هکله بحث
وکړي، نو يوازېنی شی چې زه يې
ورته وایم هغه دا دی چې مونږ او د
خدای کلیساگانې له دې نه پرته کوم
بل دود او دستور نه لرو.

د خښتن غوره ماښامی

①۷ خو زه په دې لارښوونو کې

ستاسو ستاينه نه کوم، ځکه کله چې

تاسو سره راتولېږئ، نو دا ستاسو په

گټه نه دی بلکې ستاسو په زیان دی.

①۸ ځکه لومړنی شی چې زه یې

اورم دا دی کله چې تاسو په کلیسا

کې سره راتولېږئ، نو په ډلو باندې

وېشل کېږئ. په دې باندې زه تر

یوې اندازې باور هم کوم، ①۹ بې له

شکه په تاسو کې باید ډلې جوړې

شي، ترڅو دا وپېژندل شي چې په

تاسو کې څوک رښتینی دی. ②۰ کله

چې تاسو سره راتولېږئ، نو په

حقیقت کي تاسو د خښتن د ماښامي

د خوړلو دپاره نه راتولپړئ. (۲۱)

حکله کله چې تاسو ډوډی خوړئ،

نو هرڅوک په بیره خپله ډوډی

خوړي، نو ځینې وړي پاتې کیږي او

نور نشه کیږي. (۲۲) ایا ستاسو خپل

کور نشته چې په کې وخوړئ او

وڅښئ؟ ایا تاسو د خدای کلیسا

سپکوی او هغه خلک شرموی چې

هیڅ شی نه لري؟ زه تاسو ته څه

ووایم؟ ایا په دې کار ستاسو ستاینه

وګرم؟ هېڅکله نه! (۲۳) حکله کوم

تعلیم چې ما تاسو ته درکړ، هغه مې

د خښتن نه تر لاسه کړی دی او هغه
دا و چې په هغه شپه چې د خښتن
عیسی سره خیانت وشو، نو هغه
ډوډی راواخیستله (۲۴) او شکر یې
پرې وویست. هغه یې ماته کړه او
ویې ویل: «دا زما بدن دی چې
ستاسو دپاره ورکول کېږي. زما په
یاد کې دا کار کوی.» (۲۵) په همدې
ډول هغه د ماښام ډوډی نه وروسته
پیاله راواخیستله او ویې ویل: «دا
پیاله د خدای او انسانانو ترمنځ یو
نوی لوظ دی چې زما په وینه کې
جوړېږي. هرکله چې هغه خښی، نو

زما په یاد کې یې وڅښی.»

②۶ نو هرکله چې تاسو دا ډوډی خورئ او دا پیاله څښی، نو تاسو به خلکو ته د څښتن د مرگ په هکله اعلان کوئ، تر هغې پورې چې هغه بېرته راشي. ②۷ که چېرې څوک په داسې طریقي سره د څښتن ډوډی خوري او یا د هغه پیاله څښي چې د هغه بې عزتي ورباندې کېږي، نو هغه د څښتن د بدن او وینې په وړاندې گناه کوي. ②۸ نو هرڅوک دې لومړی خپل ځان وازمایي او له

هغې وروسته دې هغه ډوډۍ

وخوري او هغه پيال له دې وڅښي.

②٩ ځکه که چېرې څوک د مسيح د

بدن په معنی باندې پوه نه شي او

هغه ډوډۍ وخوري او هغه پيال

وڅښي، نو د هغو په خوړلو او

څښلو سره خپل ځان محکوموي.

③٠ له همدې امله په تاسو کې ډېر

کمزوري او ناروغه دي او ځينې مړه

شوي دي. ③١ که چېرې مونږ خپل

ځان ازمايلي وای، نو د قضاوت

لاندې به نه راتللو. ③٢ خو کله چې

څښتن زمونږ په هکله قضاوت کوي،

نو زمونږ د اصلاح کولو دپاره يې
کوي، ترڅو مونږ د نړۍ د خلکو
سره محکوم نه شو.

٣٣) نو ای خویندو او ورونو! کله
چې تاسو د خښتن د غوره ماښامي
د خوړلو دپاره سره راتولپړئ، نو د
يو بل انتظار کوئ. ٣٤) که چېرې
څوک وږی وي، نو هغه دې په خپل
کور کې ډوډۍ وڅوري، ترڅو
ستاسو راتولپدل ستاسو د محکوم
کېدلو سبب نه شي. خو کله چې زه
درشم، نو د نورو شيانو په هکله به

تاسو ته لارښوونې وکړم.

روحاني نعمتونه

① نو اوس ای خویندو او

ورونو! زه نه غواړم چې تاسو د

روحاني نعمتونو د موضوع په هکله

بې خبره پاتې شئ. ② تاسو پوهېږئ

کله چې تاسو کافران وئ، نو په هر

صورت تاسو بې لارې شوی او د

ګونګيانو بتانو پسې لارې. ③ نو له

دې امله زه غواړم تاسو په دې پوه

شئ چې د چا سره چې د خدای

روح وي، هغه نه شي کولای په

عیسی باندې لعنت ووايي او هېڅوک
نه شي کولای چې د روح القدس نه
پرته عیسی ته څښتن ووايي.

④ روحاني نعمتونه ډول ډول

دي، خو روح القدس یو دی چې
ټولو ته ورکول کيږي. ⑤ خدمتونه
ډول ډول دي، خو ټول د یو څښتن
خدمت کوي. ⑥ د کارونو وړتیاوې
ډول ډول دي، خو هماغه یو خدای
دی چې هر چاته د هغه د ځانگړي
کار دپاره توان ورکوي. ⑦ روح
القدس خپل ځان په هر چا کې په

خانگري ڊول د ٽولو خلكو د
بنڀگنې دپاره بنڪاره كوي. (۸) روح
القدس يو كس ته د پيغام د بيانولو
توان ورکړی دی چې د حكمت نه
ډك دی او بل كس ته يې د هماغه
روح په وسيله د هغه پيغام د بيانولو
توان ورکړی دی چې د علم او
پوهې نه ډك دی. (۹) د هماغه روح
القدس په وسيله يو كس ته ټينگ
ايمان ورکړل شوی دی او بل ته د
شفا ورکولو روحاني نعمت. (۱۰) يو
ته يې د معجزو بنودلو قدرت
ورکړی دی، بل ته يې د خداى د

پیغام رسول او بل ته یې دا توان
ورکړی دی چې په دې پوه شي چې
ایا دا پیغام د خدای د روح له خوا
دی او یا د کوم بل روح له خوا. بل
ته یې دا توان ورکړی دی چې په
روحاني ژبو باندې خبرې وکړي او
بل ته یې د ژبو د ترجمې او تفسیر
کولو توان ورکړی دی. (۱۱) خو دا
ټول د هماغه یو روح کار دی او هر
چاته چې وغواړي هغه ته یې
ورکوي.

یو بدن او ډېر غړي

⑫ لکه خنګه چې بدن یو دی او

ډېر غړي لري او که څه هم د بدن
غړي ډېر دي، خو ټول یو بدن دی،
نو مسیح هم همداسې دی. ⑬ په
همدې ډول مونږ ټول که یهودیان یو
یا غیریهودیان، که غلامان یو یا ازاد،
مونږ د یو روح په وسیله په یو بدن
کې د تعمید غسل اخیستی دی او
مونږ ټولو ته همدا روح راکړل شوی
دی.

⑭ ځکه چې بدن د یو غړي

څخه نه دی جوړ شوی، بلکې د

ڊپرو غرو څخه جوړ شوی دی. (۱۵)

که چڙي پنبه ووايي: «په دي

خاطر چي زه لاس نه یم، نو د بدن

سره تڙاو نه لرم،» نو په دي خبره نه

شي کډای چي هغه نور د بدن غږی

نه دی. (۱۶) که چڙي غوږ ووايي:

«په دي خاطر چي زه سترگه نه

یم،» نو په دي خبره نه شي کډای

چي هغه نور د بدن غږی نه وي. (۱۷)

که چڙي ټول بدن سترگه وای، نو

بيا يي څنگه کولای شول چي

واوري؟ او که چڙي ټول بدن غوږ

وای، نو بيا يي څنگه کولای شول

چې بوی کړي؟ (۱۸) خو په حقیقت
کې څنګه چې خدای غوښتل ټول
غږي یې په یو بدن کې سره ځای په
ځای کړي دي. (۱۹) که دا ټول یو
غږی وای، نو بدن به چپرې و؟ (۲۰)
نو غږي ډېر دي، خو بدن یو دی.

(۲۱) سترګه نه شي کولای لاس ته
ووایي: «زه تاته اړتیا نه لرم،» او نه
سر پښو ته ویلی شي: «زه تاته اړتیا
نه لرم.» (۲۲) په حقیقت کې د بدن
هغه غږي چې کمزوري ښکاري،
هغه ډېر ضروري دي. (۲۳) د بدن هغه

غږي چې مونږ يې شرم گڼو، په هغو
باندي ډېر پام کوو او هغه پتوو او
مونږ په ډېر احتياط سره هغه غږي
پتوو چې بايد ونه ليدل شي، (۲۴) په
داسې حال کې چې د بدن ښکاره
غږي دي ته اړتيا نه لري. خو خداى
د بدن غږي داسې جوړ کړي دي
چې د بدن پتو غږو ته ډېر ارزښت
ورکول کيږي، (۲۵) ترڅو د بدن د
غږو ترمنځ نابرابري راپيدا نه شي،
بلکې ټول غږي يو بل ته يوشان پام
وکړي. (۲۶) که چېرې د بدن يو غږى
درد کوي، نو ټول غږي ورسره

دردمن کيږي او که چږي يو غږی
عزت مومي، نو ټول غږي ورسره
خوشحاله وي.

٢٧) نو اوس تاسو ټول د مسيح

بدن يی او تاسو هر يو د هغه غږي

یئ. ٢٨) خدای په کلیسا کې حینې

داسې وټاکل: لومړی رسولان، دوهم

پیغمبران، درېم استاذان او وروسته

بیا د معجزو بنودلو او د شفا ورکولو،

د مرستې کولو، اداره کولو او په

مختلفو نااشنا ژبو باندې د خبرو

کولو نعمتونه. ٢٩) ایا ټول رسولان

دي؟ ايا ټول پيغمبران دي؟ ايا ټول
بنوونکي دي؟ ايا ټول معجزې
بنايي؟ (۳۰) ايا ټولو ته د شفا ورکولو
روحاني نعمت ورکړل شوی دی؟ ايا
ټول په نااشنا ژبو خبرې کوي؟ ايا
ټول ترجمې او تفسير کوي؟ (۳۱) نو
تاسو په ډېر شوق سره د لويو
روحاني نعمتونو غوښتونکي اوسئ.
نو زه به تاسو ته ډېرې بڼې لارې
دروښاييم.

مينه

(۱) که چېرې زه د انسانانو او

فرښتو په ژبو خبرې کوم، خو که د
نورو سره مينه نه کوم، نو زه يوازې
شرنگېدونکې زنگ او ډنگېدونکې
ډول يم. (۲) که چېرې زه د خدای د
پيغام رسولو توان ولرم او په ټولو
پتو رازونو او ټول علم باندې پوهېږم
او که چېرې داسې ايمان ولرم چې
غرونه و خوځوم، خو که چېرې د
نورو سره مينه ونه کړم، نو زه هېڅ
شي نه يم. (۳) که چېرې زه خپل
ټول مال او جايداد غريبانو ته ورکړم
او خپل بدن قرباني کړم، خو که د
نورو سره مينه نه کوم، نو ماته هېڅ

گهٽه نشته.

④ مينه صبرناڪه او مهربانه ده.

په مينه ڪي بخيلي يا لافي وهل او

غرور نشته، ⑤ نه په ڪي بدچلند

شته، نه په ڪي خان خوبنول شته، نه

په ڪي تند مزاجي شته او نه په ڪي

بدگماني شته. ⑥ مينه په بدڪاري نه

خوشحاليري، بلڪي په رڻتینولي

خوشحاليري. ⑦ مينه په هرڇه ڪي

صبر کوي، هپڇڪله ايمان له لاسه نه

ورکوي، په هرڇه باندي خپله هيله

ساتي او هرڇه زغمي.

⑧ مینه هېڅکله نه ختمیږي، خو

د خدای پیغام رسول به پای ته

ورسیږي، که څه هم په نااشنا ژبو

خبرې کول شته، خو هغه به هم پای

ته ورسیږي او علم او پوهه به هم له

منځه لاړه شي. ⑨ ځکه چې زمونږ

د علم او پوهې نعمت او د خدای د

پیغام د رسولو توان نیمگړی دی، ⑩

خو کله چې هرڅه کامل شي، نو بیا

کوم څه چې کامل نه دي هغه به

ورک شي.

⑪ کله چې زه ماشوم وم، نو د

ماشوم په شان مې خبرې کولې او د
ماشوم په شان فکر مې درلود او د
ماشوم په شان دلیل به مې وایه. کله
چې زه لوی شوم، نو د ماشومتوب
چلند مې پرېښود. (۱۲) ځکه اوس
چې مونږ څه وینو، هغه راته لکه په
ایینه کې د خړپر تصویر په شان
بنکاري، خو وروسته به یې بیا
مخامخ وویښو. اوس چې زه په کوم
څه باندې پوهېږم، هغه نیمګړي دي،
خو بیا به یې په پوره توګه وپېژنم،
لکه څنګه چې اوس خدای ما په
پوره توګه پېژني.

⑬ نو اوس ایمان، هیله او مینه

درې واړه پاتې کیږي، خو په دوی
کې مینه تر ټولو لویه ده.

د خدای پیغام رسول او په روحاني ژبو
باندي خبرې کول

① د مینې لاره خپله کړئ او په

شوق سره د روحاني نعمتونو

غوښتونکي اوسئ، په ځانگړې توگه

د خدای د پیغام رسولو نعمت. ②

ځکه څوک چې په نااشنا ژبو

خبرې کوي، نو هغه د نورو خلکو

سره نه، بلکې د خدای سره خبرې

کوي او بل شوک د هغه په خبرو نه
پوهیږي، حُکمه چې هغه د روح
القدس په وسیله د پټ راز خبرې
کوي. ③ خو شوک چې د خدای
پیغام رسوي، نو د نورو د قوي کولو
او هڅولو او ډاډگپړني دپاره خبرې
کوي. ④ شوک چې په ناشنا ژبو
خبرې کوي، نو هغه خپل حان ته
گټه رسوي، خو شوک چې د خدای
پیغام رسوي، هغوی کلیسا ته گټه
رسوي.

⑤ زه غواړم چې تاسو په ناشنا

ژبو خبرې وکړی، خو له دې نه
زیات زه غواړم چې تاسو د خدای
پیغام ورسوی. څوک چې د خدای
پیغام رسوي، هغه د هغه چا نه چې
په ناشنا ژبو خبرې کوي ډېر ښه
دی، خو دا چې څوک وکولای شي
د هغه خبرې ترجمه او تفسیر کړي
ترڅو کلیسا قوي شي. ⑥ نو ای
خویندو او ورونو! که چېرې زه
تاسو ته درشم او په ناشنا ژبو
خبرې وکړم، نو تاسو ته یې څه گټه
ده؟ خو که چېرې زه تاسو ته د
خدای له خوا یوه مکاشفه یا علم او

پوهه، پیغام یا تعلیم در ورسوم، نو دا
به گتوره وي.

⑦ حتی که چپرې د موسیقي

الات لکه شپېلی او چنگ که په صفا

او روښانه توگه ونه غبرول شي، نو

اورېدونکی به د هغو په ساز او تال

باندي څنگه پوه شي؟ ⑧ که چپرې

د سرنې اواز صفا نه وي، نو یو

عسکر به څنگه خپل ځان جنګ ته

تیار کړي؟ ⑨ په همدې ډول که

چپرې ستاسو خبرې صفا او روښانه

نه وي، نو بل څوک به څنگه پوه

شي چي تاسو ڇه واييء؟ نو دا به
داسي وي لکه د باد سره چي خبري
کوي. (۱۰) بي له شکه چي په نري
کي ډول ډول ڙبي دي، خو يوه يي
هم بي معنی نه ده. (۱۱) که چيري زه
په هغي ڙبي باندي چي يو کس
ورباندي خبري کوي پوه نه شم، نو
زه به هغه ته پردي بنکارم او هغه به
ماته پردي بنکاري. (۱۲) که چيري
تاسو د دي شوق لري چي روحاني
نعمتونه ترلاسه کړي، نو د هغو څخه
يو يي غوره کړي چي ايمانداران
قوي کړي.

⑬ نو له دې امله که چېرې

خوک په داسې ژبو باندي خبرې کوي چې نور ورباندي نه پوهېږي، نو هغه دې دعا وکړي، ترڅو د دې توان پيدا کړي څه چې وايي هغه ترجمه او تفسير کړي. ⑭ ځکه که

چېرې زه په ناشنا ژبه دعا کوم، نو زما روح دعا کوي، خو زما ذهن او فکر په کې رول نه لري. ⑮ نو بيا

څه وکړم؟ زه به په روح کې دعا کوم، خو په خپل ذهن او فکر به هم دعا کوم. زه به د خپل روح په وسيله د ثنا او صفت سندره وایم،

خو په خپل ذهن او فکر به هم د ثنا
او صفت سندره وایم. (۱۶) که نه، نو
کله چې ته په خپل روح کې خدای
ته شکرگزارې کوي، نو هغه نابنده
کس چې هلته موجود وي، هغه به
ستا شکرگزارۍ ته څنگه امین
ووایي؟ ځکه هغه نه پوهیږي چې ته
څه وایي. (۱۷) ځکه چې ته به ډېره
بڼه شکرگزارې وکړې، خو بل چاته
به کومه گټه ونه رسوي.

(۱۸) د خدای شکر کوم چې زه
ستاسو ټولو نه زیات په ناشنا ژبو

باندي خبرې كوم. (١٩) خو زه په
كليسا كې د هغو پنځو كليمو ويل
چې د نورو دپاره د پوهېدلو وړ دي
بني گنم، نسبت د هغو لسو زرو
كليمو ويلو نه چې په نااشنا ژبو
باندي وي او څوك ورباندي پوه نه
شي.

(٢٠) اى خويندو او ورونو! په فكر
كولو كې د ماشومانو په شان مه
اوسئ، بلکې د بالغو انسانانو په شان
فكر كوي او د ماشومانو په شان
بيگناه اوسئ. (٢١) د خداى په كلام

کې ليکل شوي دي:

څښتن وايي چې زه به د پرديو
خلکو څخه چې په نااشنا ژبو خبرې
کوي، کار واخلم چې زما د خلکو
سره خبرې وکړي. دوی به د هغوی
سره په پردی ژبه خبرې وکړي، خو
بيا به هم زما خلک ماته غوږ ونه
نيسي.

②۲ نو په نااشنا ژبو باندي خبرې
کول د ايماندارانو دپاره نه، بلکې د
بې ايمانانو دپاره يوه نښه ده. حال دا

چې د خدای د پیغام رسولو نعمت د ایماندارانو دپاره دی، نه د بی ایمانانو دپاره. (۲۳) نو که چیرې د کلیسا ټول

غړي سره راټول شي او هر یو په

ناشنا ژبو باندې خبرې وکړي او په

همدې وخت کې کوم نابنده یا

بی ایمانه کس راننوخې، نو ایا هغوی

به ونه وایي چې تاسو لپونیان یئ؟

(۲۴) خو که چیرې تاسو ټول د خدای

پیغام رسوئ او په دې وخت کې

کوم بی ایمانه یا نابنده کس راننوخې،

نو څه چې اوري، په دې به قانع شي

چې گناهکار دی او هغه ټولې خبرې

چې هغه يې اوري په هغو باندي به

تر قضاوت لاندې ونيول شي. (۲۵)

کله چې هغه اوري، د هغه د زړه

راز به ښکاره شي، نو هغه به په

گونډو شي او د خدای عبادت به

وکړي او وبه وايي چې خدای په

رښتيا سره ستاسو په منځ کې دی.

په کلیسا کې نظم او ترتیب

(۲۶) نو ای خویندو او ورونو! لنډه

دا چې کله چې تاسو د عبادت دپاره

راټولپړئ، نو هرڅوک چې مذهبي

سندره وايي یا تعلیم ورکوي یا یوه

مکاشفه بیانوی یا په نااشنا ژبو

باندي خبرې کوي یا ترجمه او

تفسیر کوي، نو دا هرڅه دې د کلیسا

د قوي کولو دپاره وي. (۲۷) که چېرې

څوک په نااشنا ژبو باندي خبرې

کوي، نو یوازې دوه یا زیات نه

زیات درې کسان دې په وار سره

خبرې وکړي او یو کس دې هغه

ترجمه او تفسیر کړي. (۲۸) خو که

چېرې ترجمه او تفسیر کوونکی نه

وي، نو هر یو دې په کلیسا کې

چوپ پاتې شي او د خپل ځان او

خدای سره دې خبرې وکړي. (۲۹)

دوه يا درې كسان دې د خداى
پيغام ورسوي او نور دې د هغوى د
خبرو ارزښت وگوري. (۳۰) خو كه
چېرې په ناستو كسانو كې څوك د
خداى له خوا يوه مكاشفه ترلاسه
كړي، نو هغه كس چې خبرې كوي،
هغه دې غلى پاتې شي. (۳۱) په دې
ډول تاسو ټول كولاى شئ چې د
خداى پيغام يو په بل پسې وار په
وار ورسوي، ترڅو ټول يو څه زده
كړي او وهڅول شي. (۳۲) د خداى د
پيغام رسولو نعمت د هغه د ويونكي
په واک كې وي. (۳۳) ځكه چې

خدای د گه ویدی او بی نظمی خدای
نه دی، بلکې د سولې او سلامتی
خدای دی. دا هغه څه دي چې د
خدای د خلکو په ټولو کلیساگانو
کې کیږي: ^(۳۴) بنځې باید په کلیسا
کې غلی پاتې شي، ځکه چې هغوی
ته د خبرو کولو اجازه نشته، بلکې
لکه څنګه چې شریعت هم وایي
هغوی باید تابعدارې اوسي. ^(۳۵) که
چېرې هغوی غواړي چې د کوم شي
په هکله پوه شي، نو په کور کې دې
د خپلو میړونو څخه پوښتنه وکړي،
ځکه چې د بنځې دپاره د شرم

خبره ده چې د کلیسا په غونډه کې
خبرې وکړي.

③۶ ایا د خدای کلام ستاسو له
خوا راغلی دی؟ یا دا کلام یوازې
تاسو ته در رسېدلی دی؟ ③۷ که
چېرې څوک فکر کوي چې هغه د
خدای پیغام لري یا د هغه سره
روحاني نعمت شته، نو هغه دې په
دې پوه شي چې زه چې تاسو ته
کوم څه لیکم، هغه د څښتن حکم
دی. ③۸ که چېرې څوک دا حکم له
نظره غورځوي، نو هغه به هم له

نظره وغورخول شي.

③٩ نو ای خویندو او ورونو! د

خدای د پیغام د رسولو شوق ولری

او خوک چي په نااشنا ژبو خبري

کوي، هغه مه منع کوی. ④٠ خو هر

یو کار باید په مناسبه او منظمه توگه

سرته ورسیري.

د مسیح بیا راژوندي کېدل

① ای خویندو او ورونو! زه

اوس غواړم هغه زپری تاسو ته در

په یاد کړم چي تاسو ته مې د هغه

وعظ کړی ؤ او تاسو هغه منلی ؤ او
په هغه باندې ټینګ ولاړ یی. (۲) که
چېرې تاسو زما په درکړل شوي
زیري باندې ټینګ پاتې شی، نو د
هغه په وسیله تاسو خلاصون مومی،
که نه نو ستاسو ایمان بې گټې دی.

(۳) کوم ډېر مهم پیغام چې ما

تر لاسه کړی ؤ، هغه مې تاسو ته

درورساوه. هغه پیغام دا دی چې د

خدای د کلام له مخې مسیح زموږ د

گناهونو په خاطر مړ شو (۴) او هغه

بنځ کړای شو او لکه څنګه چې د

خدای په کلام کې لیکل شوي دي،
هغه په درېمه ورځ بیا راژوندی شو.

⑤ هغه لومړی پطروس او وروسته

بیا دولسو شاگردانو ته بنکاره شو.

⑥ بیا هغه یوځل د پنځه سوو نه

زیاتو نورو پیروانو ته بنکاره شو

چې د هغوی څخه ډېر یې لا

تراوسه پورې ژوندي دي او ځینې

یې مړه دي. ⑦ بیا هغه یعقوب ته

بنکاره شو او له هغې وروسته ټولو

رسولانو ته.

⑧ د ټولو نه په اخره کې ماته

چې لکه د بې وخته ماشوم په شان
زېږېدلی وم، ښکاره شو. ⑨ زه په
رسولانو کې د ټولو نه ډېر مهم نه يم
او تر دې چې د دې لایق هم نه يم
چې رسول راته وویل شي، ځکه
چې ما د خدای کلیسا ځورولې ده.
⑩ خو زه چې هرڅه يم، هغه د
خدای په فضل يم او کوم فضل چې
په ما باندې وشو، هغه بېځایه نه ؤ،
ځکه چې ما د هغوی ټولو نه ډېر
زحمت ویستلی دی. که څه هم دا
زه نه وم، بلکې د خدای فضل ؤ چې
زما سره ؤ. ⑪ په هر حال مهمه نه

ده که دا زه وم چي وعظ مي وکړ او
يا که نورو رسولانو وکړ، مهمه دا ده
چي مونږ د يو پيغام په هکله وعظ
کوو او تاسو ورباندې ايمان لري.

د مرو بيا راژوندي کېدل

⑫ اوس که چېرې مونږ وعظ

کوو چې مسيح د مرو نه راژوندي
شوی دی، نو بيا په تاسو کې ځيني

ولې وايي چې د مرو نه راژوندي

کېدل نشته. ⑬ خو که چېرې د مرو

نه بيا راژوندي کېدل نشته، نو بيا

مسيح هم راژوندي شوی نه دی. ⑭

او که چپرې مسیح نه وي راژوندى شوى، نو بيا زمونږ وعظ کومه گټه نه لري او ستاسو ايمان هم بې گټې دى.

⑮ که چپرې د مړو نه راژوندي

کېدل رښتيا نه وي، نو بيا خداى

مسیح هم نه دى راژوندى کړى او

مونږ په دې هکله د خداى دروغجن

شاهدان يو. ⑯ حکه که چپرې مړي

نه راژوندي کيږي، نو مسیح هم

راژوندى شوى نه دى. ⑰ او که

چپرې مسیح راژوندى شوى نه وي،

نو ستاسو ايمان بې گټې دى او تاسو

لا تراوسه هم په گناهونو کې ژوند

١٨) نو بيا هغه كسان چي په
مسيح باندي يي ايمان درلود او مړه
شوي دي، هغوی هم تباه شوي دي.
١٩) كه چپرې زمونږ هيله په مسيح
كې يوازي د دې ژوند دپاره وي، نو
بيا مونږ په دې نړۍ كې د ټولو
انسانانو نه زيات بدبخته يو.

٢٠) خو په حقيقت كې مسيح د
مړو نه راژوندي شوی دی. هغه په
ټولو كې لومړنی كس دی چې د مړو
نه راژوندي شوی دی. ٢١) حُكهُ لكه
خنكه چې مرگ د يو انسان په

وسيله راغی، نو د مړو نه راژوندي
کېدل هم د يو انسان په وسيله راغی.
②۲ لکه څنگه چې ټول خلک د ادم
سره د تړاو لرلو په خاطر مړه کيږي،
نو په همدې ډول به ټول خلک چې
د مسيح سره تړاو لري، بيا راژوندي
شي. ②۳ خو هر يو به په منظمه توگه

سره راژوندي کيږي. په ټولو کې
لومړی مسيح راژوندي شو او بيا کله
چې مسيح راځي، نو هغه کسان به
راژوندي شي چې د هغه سره تړاو
لري. ②۴ کله چې مسيح ټول
روحاني حاکمان، اختيارونه او

قدرتونه له منځه یوسي، نو هرڅه به
پای ته ورسېږي او هغه به پاچاهي
پلار خدای ته وسپاري. (۲۵) ځکه

چې مسیح باید تر هغې پورې

پاچاهي وکړي، ترڅو خپل ټول

دښمنان تر پښو لاندې کړي. (۲۶)

وروستنی دښمن چې له منځه به

وړل کېږي، هغه مرگ دی. (۲۷) د

خدای کلام وايي: «خدای ټول شيان

د هغه تر پښو لاندې کړل،» کله چې

وايي «ټول شيان» نو دا روښانه ده

چې خدای په خپله په دې کې

شامل نه دی چې هغه ټول شيان د

مسيح په واک او اختيار کې ورکړي
دي. (۲۸) کله چې ټول شيان د مسيح
په واک کې ورکړل شول، نو هغه به
هم خپل ځان چې زوی دی، د
خدای په واک کې ورکړي چې ټول
شيان يې د هغه په واک کې ورکړي
دي او خدای به په ټولو باندي
حکومت کوي.

(۲۹) که چېرې د مړو نه بيا
راژوندي کېدل نه وي، نو بيا خلک
ولې د مړو په خاطر د تعميم غسل
اخلي. که چېرې مړي هېڅ نه

راڙوندي ڪيري، نو بيا په څه دليل
خلک د هغوی دپاره د تعميد غسل
اخلي؟ (۳۰) او وٺي مونږ هر ساعت
خپل ځان په خطر کي اچوو؟ (۳۱)
زما خويندو او ورونو، زه قسم
خورم د هغه ويار له امله چي يې په
څښتن عيسيٰ مسيح کي په تاسو
کوم، زه هره ورځ د مرگ سره مخ
يم. (۳۲) که چيري ما د افسيس په
بنار کي يوازي د انساني فکر له
مخي د ځناورو سره جنگ وکړ، نو
څه مې ترلاسه کړل؟ که چيري مري
بيا نه راڙوندي ڪيري، نو مونږ هم

داسې وکړو لکه څنگه چې خلکو
ویل: «راځئ چې وخورو او وڅښو،
ځکه چې سبا به مړه کېږو.»

③۳ نو مه غولېږئ، ځکه چې

رښتیا دا دي چې «د بدو خلکو سره
ملګرتیا ښه اخلاق خرابوي.» ③۴ د
نشي د ګنګستوب نه رابېداره شی او
نوره ګناه مه کوی، ځکه چې په
تاسو کې ځینې خلک خدای نه
پېژني او زه دا د دې دپاره وایم چې
تاسو وشرمېږئ.

په جسماني توګه راژوندي کېدل

٣٥) خو کېدای شي چې يو څوک

پوښتنه وکړي: «مړي څنگه

راژوندي کيږي او د هغوی بدن به

څه ډول وي؟» ٣٦) ای کم عقله، کله

چې ته په ځمکه کې تخم کړې، نو

تر هغې پورې هغه نه راشین کيږي

ترڅو هغه مړ نه شي. ٣٧) او څه چې

تاسو کړئ، هغه پوره بوټی نه دی،

بلکې هغه یوازې یو دانه تخم دی،

که هغه د غنمو وي او یا د کوم بل

شي. ٣٨) خو خدای هغه تخم ته بدن

ورکوي چې د هغه دپاره یې غوره

کړی دی او هر ډول تخم ته خپل

حانگری بدن ورکوي. (۳۹) حَکَه چي

د ټولو بدنونه يوشان نه دي، د

انسانانو بدن يو ډول دی، د حیواناتو

بدن بل ډول، د مرغانو بدن بل ډول

او د ماهيانو بدن بل ډول دی. (۴۰)

اسماني او حَمکني بدنونه هم شته،

خو د اسماني بدن بنکلا يو ډول ده

او د حَمکني بدن بنکلا بل ډول ده.

(۴۱) لمر يو ډول بنکلا لري او

سپوږمۍ بل ډول او د ستورو بنکلا

بل ډول ده. بل دا چي د يو ستوري

بنکلا د بل ستوري خخه فرق لري.

④۲ نو د مړو راژوندي کېدل

همداسې وي. څه چې ښځه کړای

شي، هغه له منځه تلونکي دي او

هغه څه چې راژوندي کېږي، هغه له

منځه نه ځي. ④۳ کله چې بدن

خاورو ته سپارل کېږي، نو بدرنگه

او کمزوری وي، خو کله چې

راژوندي کېږي، نو هغه ښکلی او

قوي کېږي. ④۴ جسماني بدن

ښخېږي او روحاني بدن راژوندي

کېږي. ځکه لکه څنگه چې جسماني

بدن شته، نو روحاني بدن هم شته.

④۵ لکه څنگه چې د خدای په کلام

کې ليکل شوي دي:

لومړنی انسان يعنې ادم يو

ژوندی بدن شو.

او وروستنی ادم يعنې مسيح ژوندون

ورکونکی روح شو. (٤٦) هغه چې

لومړی راغی هغه روحاني بدن نه ؤ

بلکې جسماني ؤ، خو وروسته بيا

روحاني بدن راغی. (٤٧) لومړنی

انسان يعنې ادم د خاورو نه جوړ

شوی ؤ او دوهم انسان يعنې مسيح

د اسمان نه راغی. (٤٨) د ځمکې

خلک لکه د لومړني انسان په شان د
خاورو څخه دي، اسماني خلک د
هغه چا په شان دي چې د اسمان نه
راغلي دي. (۴۹) لکه څنگه چې مونږ
د ځمکني انسان په شکل جوړ شوي
يو، نو د اسماني انسان په شکل به
هم شو.

(۵۰) ای خویندو او ورونو! زه

تاسو ته وایم څه چې د غوښې او
ویني څخه جوړ شوي دي، هغه نه
شي کولای چې د خدای په پاچاهۍ
کې شریک شي او هغه څه چې فاني

دي، هغه نه شي کولای د هغه څه
وارثان شي چې فناکېدونکي نه دي.

⑤۱ غوږ ونیسئ! زه به تاسو ته

يو پټ راز ووايم. مونږ ټول به نه

مړه کېږو، خو ټول به بدل شو. ⑤۲

په يوه شپه کې د سترگو په رپ

کې به د اخرنی سرنی په اواز سره

مړي راژوندي شي او نور به

هېڅکله مړه نه شي. مونږ به ټول

بدل شو، ⑤۳ ځکه چې زمونږ

مړه کېدونکي بدنونه باید په داسې

بدنونه باندې بدل شي چې هېڅکله

نه مړه کيږي او زموږ فاني بدنونه
باید په نه فنا کېدونکي بدنونو باندې
بدل شي. (۵۴) نو بیا کله چې زموږ
مړه کېدونکي بدنونه په داسې بدنونو
باندې بدل شي چې هېڅکله نه مړه
کيږي، نو څه چې د خدای په کلام
کې لیکل شوي دي هغه به رښتیا
شي:

مرگ نابود شوی او بری دی
کامل شوی

(۵۵) ای مرگه، ستا بری او فتح څه

شوه؟

ای مرگه، هغه نپش

وهل دي څه

شول؟

⑤۶ د مرگ نپش گناه ده او د گناه

قدرت شريعت دی. ⑤۷ خو د خدای

شکر دی چې هغه مونږ ته زمونږ د

څښتن عیسی مسیح په وسیله بری

راکوي.

⑤۸ نو ای گرانو خویندو او

ورونو، ټینگ او ثابت اوسئ. تل د

څښتن په کار کې بوخت اوسئ،
ځکه تاسو پوهېږئ چې څښتن ته د
خدمت په کولو کې ستاسو زحمتونه
بې‌گټې نه دي.

د محتاجو ایماندارانو دپاره د مالي
مرستو راتولول

① اوس د هغو مالي مرستو په
هکله چې په یهودیه کې د خدای د
خلکو دپاره راتولېږي، خبرې کوم.
لکه څنګه چې مې د غلاتیې
کلیساګانو ته لارښوونه کړې ده، نو
تاسو هم په هغو باندې عمل وکړئ.

② د هرې هفتې په لومړۍ ورځ دې

ستاسو څخه هر يو د خپلې گټې نه
يوه اندازه پيسې د ځان سره وساتي،

نو كله چې زه درځم، د پيسو د

راتولولو اړتيا به نه وي. ③ كله چې

زه هلته درورسېرم، نو زه به هغو

كسانو ته چې تاسو ته د باور وړ

وي د پېژندگلوي د ليكونو سره

ولېرم چې ستاسو مالي مرستې

اورشليم ته يوسي. ④ كه چېرې دا

مناسبه وي چې زه هم لاړ شم، نو

هغوی به زما سره يوځای لاړ شي.

د سفر دپاره د پولوس نقشه

⑤ زه به د مقدونيې نه د تېرېدلو

څخه وروسته تاسو ته درشم، ځکه
زما نيت دى چې د مقدونيې په لاره

تېر شم. ⑥ کېدای شي چې زه

ستاسو سره پاتې شم او حتى ژمی
ستاسو سره تېر کړم ترڅو هرچېرې

چې ځم، تاسو راسره په سفر کې

مرسته وکړئ. ⑦ ځکه زه نه غواړم

چې يوازې په لاره کې تاسو سره

وگورم، خو زه په دې هيله یم که

چېرې څښتن وغواړي، نو يو څه

وخت به تاسو سره تپړ کړم. ⑧ نو
زه به د پنتيکاست تر اختره پورې د
افسيس په ښار کې پاتې شم. ⑨
حکله چې ماته د يو اغېزمن خدمت
دپاره يوه لويه موقع راکړل شوې ده،
که څه هم هلته ډېر خلک شته چې
زما سره مخالفت کوي.

⑩ کله چې تيموتاوس تاسو ته
درشي، نو گورئ تر هغې چې هغه
ستاسو سره وي، بايد هېڅ وپره
ورسره نه وي، حکله لکه څنگه چې
زه څښتن ته کار کوم هغه يې هم

کوي. ⑪ نو مه پر پردی چي څوک
هغه ته په سپکه سترگه وگوري. د
هغه سره مرسته وکړی چي په
سلامتی سره خپل سفر ته دوام
ورکړي، ځکه چي زه د هغه او نورو
ورونو راتللو ته سترگي په لاره یم.

⑫ زمونږ د ورور اپولوس په

هکله باید ووايم چي ما هغه زیات
وهڅاوه چي د نورو ورونو سره
ستاسو لیدلو ته راشي، خو اوس هغه
بيخي دا اراده نه لري چي تاسو ته
درشي. خو کله چي ورته موقعه پیدا

شي، نو تاسو ته به درشي.

وروستي پيغامونه او سلامونه

⑬ بېداره اوسئ، په خپل ايمان

کې ټينگ اوسئ، زړور او قوي

اوسئ. ⑭ تاسو چې هرڅه کوئ،

هغه په مينه کوئ. ⑮ ای خویندو او

ورونو! تاسو پوهېږئ چې استيفان او

د هغه کورنۍ په جنوبي يونان کې

لومړني ايمانداران وو چې خپل

ځانونه يې د خدای د خلکو خدمت

ته وقف کړل، نو زه ستاسو نه په

کلکه غوښتنه کوم ⑯ چې د داسې

خلکو او هر هغه چا تابعداري کوی
چې ستاسو سره همکاري کوي او
زحمت وباسي.

①۷ زه د استيفان، فرتوناتوس او
اخاييکوس په راتللو خوشحاله يم،
ځکه چې هغوی ستاسو په نشتون
کې زما سره مرسته کوله. ①۸ ځکه
چې هغوی هم زما او هم ستاسو
روح تازه کړ. نو د داسې خلکو قدر
کوی.

①۹ د اسيا کليساگانې تاسو ته

سلامونه وايي. اكيلا او د هغه بنځه
پريسكيلا او هغه نور كسان چې د
هغوى د كور په كليسا كې سره
راتوليري، تاسو ته د خښتن په نوم د
زړه له كومي سلامونه وايي. (۲۰)
ټولي خویندې او ورونه چې دلته
دي، تاسو ته سلامونه وايي. په پاكه
مينه يو بل ته په ښكلولو سره سلام
ووایئ.

(۲۱) زه پولوس په خپل لاس
تاسو ته دا سلام ليكم. (۲۲) خوك
چې د خښتن سره مينه نه كوي، په

هغه دې لعنت وي. ای زموږ
څښتنه، راشه. (۲۳) د څښتن عیسی
فضل دې وي په تاسو باندې. (۲۴)
زما مینه دې په عیسی مسیح کې
تاسو ټولو سره وي.